



श्रीः

श्रुतबोध-वृत्तरत्नाकरौ ग्रंथौ.

श्रीकालिदास-श्रीभट्टकेदार-विरचितौ

इमौ सव्याख्यौ

श्रीकृष्णदासात्मजेन खेमराजेन

मुम्बापुर्यां

स्वकीये

“श्रीवेङ्कटेश्वराख्ये” मुद्रणयंत्रालये

मुद्रितौ

श्रीविक्रमादित्यसंवत् १९४७

## घोषणा

# शुकसागरकी.

कलौ भागवती वार्त्ता गेहे गेहे जनेजने.

प्रिय सुहृद्गण इस कराल कलिकाल दावानलसे दग्धोंको मेघ सम शान्तिकारी और संसार सागर निमग्न हम सरीखे कायर कुटिल कलंकियोंको पार दर्शक जोहै तो केवल यही ललित लावण्य युक्त रसीली चटकीली श्रीमद्भागवतकी एक कथा मात्रहीहै जैसे—

श्रीमद्भागवतपुराणतिलकंयद्वैष्णवानांधनम् ।  
 यस्मिन्पारमहंस्यमेकममलं ज्ञानं परंगीयते ॥  
 यत्रज्ञानविरागभक्तिसहितैर्नैष्कर्म्यमाविष्कृतम् ।  
 तच्छृण्वन्प्रपठन्विचारणपरोभक्त्याविसुच्येन्नरः ॥

अर्थात् यह श्रीमद्भागवत सब पुराणोंका तिलक और वैष्णवों ( भक्त जनों ) का एकमात्र धनहै जिसमें परमहंस साधु महात्माओंका केवल सर्वोत्तम ज्ञान वर्णन कियागयाहै जिसमें ज्ञान, वैराग्य और भक्तिके साथ निष्काम धर्म कहाहै इसके सुननेसे और स्वयं पढ़ाहोय तो पाठ करनेसे और भक्तिपूर्वक विचार करनेसे यह प्राणी जन्ममरणके बंधनसे मुक्त होजाताहै ।

क्योंनहो यहप्रत्यक्ष कृष्ण स्वरूपहै जैसे “ श्री मद्भागवतारख्योयं प्रत्यक्षःकृष्णएवही ” अतएव ऐसाकौन मनुष्य होगा जिसको इस ग्रंथमें प्रीति न होगी. अनेक महानुभावोंका नियमहै कि श्रीमद्भागवत को विनापढ़े अथवा सुने अब्रजल ग्रहण नहीं करते. परंतु जो वरके धंधेमें फँसरहेहैं उनको कहां इतनी आनेजानेकी फुरसत मिलतीहै. अतएव वह प्रेमसागर. ब्रजविलास. सूरसागर आदिके पाठसे ही अपने नियमका निर्वाह करतेथे. परंतु अब थोड़े दिनोंसे सुखसागरका प्रचार होनेसे सब वैश्रव जनों को अलभ्य लाभ होरहाहै इसकी प्रति अनेक स्थलों में छपीहैं परंतु जैसी श्रीवेङ्कटेश्वरप्रेसमेंछपी है ऐसी मूलके अनुकूल कहीं नहीं छपी. इसकी अनेक स्पर्धा करनेवालोंने नकल उतारी परंतु “ कांचकांचो मणिर्मणी”ही रही दोवार इसकी प्रति छपकर हाथों हाथ विकगई, मित्रगणो! अबकी बार विद्वद्वर लाला शालिग्रामजीने सब देशोंके लाभ दायक भाषानुवाद कियाहै और अनेक गूढ़ाशंयोमें शंका समाधान तथा रुचिरस्थलोंमें मनभावन दोहा कवित्त छंद मिथित हैं और प्रमोदकारी कथाओंमें रुचिर दृष्टान्त समन्वित कियेगये हैं कि “न भूतो न भविष्यति” न कभी छपा और न अब ऐसा कभी छपेगा बहुत मोटे अक्षर और चिकने कागजमें छापा गया है फिर

भी कीमत सिर्फ १२ रुपयेही जो लागत पड़ीहै वही रक्खीहै, मित्रहो ! इसकी तौलही १० सेरसे कमनहीं है इसीपर आप विचार करलीजिये कि क्या लागत लगीहोयगी. जिनने इसके दर्शननहीं करे वो हमारे कथनको सर्वथा असत्य मानेंगे. परंतु जिनने एकबार मँगाया वो फिर औरोंको इसके ही मँगानेकी सलाह देवेंगे बहुत कहांतक लिखें शीघ्र इसके द्वार सुख समूह प्राप्तकरो यह अपूर्व पदार्थ जिनको लेना होय लेलीजिये फिर पछतानेके सिवाय और कुछ हाथ नहींरहैगा इस ग्रंथकी वड़ाहोनेके कारण पुष्ट दो जिल्दें बनाई गईहैं. किंवहुना पल्लवितेन ॥

**श्रीमहाभारत सटीक मोटे अक्षरका ।**

महर्षिश्रीवेदव्यास प्रणीत और पंचमवेद संज्ञा होनेसे विशेष प्रशंसा करना निरर्थकहै ये वही पुस्तक गणपतकृष्णाजीके छापेकीहै जो पूर्वकाल में ६० रु० ८० रुपयेकी मिलतीथी उसीको हमने सबलेकर अब ४० रुपयेमें देतेहैं टपाल महसूल ५ रु०अलग है परंतु अब थोड़ी पुस्तकें रहगईहैं महाभारतके प्रेमीलोगोंको शीघ्रलेना चाहिये कुछ कालके पीछे मूल्य अधिक होजायगा ऐसा ग्रंथ उत्तम छपनेकी आशा कमतीहै—लीजिये ट०स्वर्चा सहित मूल्य पैतालीसही रुपये में अभी देतेहैं ॥

श्रीमद्वेङ्कटेशाय नमः ।

## अथ सटीकः श्रुतबोधः ।

छंदसां लक्षणं येन श्रुतमात्रेण बुध्यते ॥

तमहं संप्रवक्ष्यामि श्रुतबोधमविस्तरम् ॥ १ ॥ ॥

श्रीमत्सारस्वतं धाम नत्वा स्तुत्वा च सद्गुरुम् ॥ टीका श्रीश्रुत-  
बोधस्य छंदसः क्रियते मया ॥ १ ॥ छंदसामिति । अहं तं श्रुतबोधं  
नाम छंदःशास्त्रं संप्रवक्ष्यामि । कीदृशं तम् अविस्तरं न विद्यते वि-  
स्तरो यस्मिन् सोऽविस्तरस्तमविस्तरम् । येन श्रुतमात्रेण प्रस्तारादि  
विनैव छंदसामार्यानुष्टुवादीनां लक्षणं गुरुलघुवर्णमात्रागणादिस्वरूपं  
बुध्यते ज्ञायत इत्यन्वयः ॥ १ ॥

संयुक्ताद्यं दीर्घं सानुस्वारं विसर्गसंमिश्रम् ॥

विज्ञेयमक्षरं गुरु पादांतस्थं विकल्पेन ॥ २ ॥

अथ छंदोलक्षणस्य लघुगुरुज्ञानमंतरेण दुर्विज्ञेयत्वाल्लघुगुरुलक्षण-  
माह । संयुक्ताद्यमिति । एतादृशमक्षरं गुरु ज्ञेयं । कीदृशमक्षरम् । संयु-  
क्ताद्यं संयुक्तस्य संयोगीभूतस्याद्यमादिभवम् । पुनः कीदृशम् । दीर्घं  
द्विमात्रकम् । सानुस्वारमनुस्वारेण सह वर्तमानम् । पुनः । विसर्ग-  
संमिश्रं विसर्गेण संमिश्रं विसर्गसहितम् । पादांतस्थमक्षरं विकल्पेन  
गुरु लघु विज्ञेयम् पादांते गुरुरपि लघुः स्यात्कुत्रचिल्लघुरपि गुरुः  
स्यात् । तथा चोक्तं ग्रंथान्तरे । वा पादांते त्वसौ वक्रो ज्ञेयोऽन्यो  
मात्रको लघुः ॥ २ ॥



भाषंते ब्रुवते । हे हंसगते यत्रार्यापूर्वार्धसमं द्वितीयमपि उत्तरार्धमपि भवति । पूर्वार्धस्य प्रथमे द्वादश मात्रा द्वितीयेऽष्टादश तृतीये द्वादश चतुर्थकेऽष्टादश संकलनया षष्टिमात्रा इत्यर्थः । अमृतमिव वाणी वाक् यस्याः सामृतवाणी तस्याः संबुद्धौ । छंदांसि विदंति जानंतीति छंदो-विदः छंदःशास्त्रज्ञा इत्यर्थः । हंसस्य गतिर्गमनमिव गमनं यस्याः सा हंसगता तस्याः संबुद्धौ हंसगते इत्यर्थः ॥ ५ ॥ गीतिः । चरणेषु क्रमान्मात्राः-१२, १८, १२, १८ ॥

आर्योत्तरार्धतुल्यं प्रथमार्धमपि प्रयुक्तं चेत् ॥

कामिनि तामुपगीतिं प्रकाशयंते महाकवयः ॥६॥

आर्योत्तरार्धतुल्यमिति । हे कामिनि महाकवयस्तामुपगीतिं प्रकाशयंते । उपगीतिसंज्ञकां प्रन्टीकुर्वते इत्यर्थः । यदि आर्योत्तरार्ध-तुल्यं प्रथमार्धमपि प्रयुक्तं उत्पयोगीकृतं चेत् भवति । प्रथमे द्वाद-शमात्रा द्वितीये पंचदश तृतीये द्वादश चतुर्थे पंचदश संकलनया ५४ चतुष्पंचाशन्मात्रा इत्यर्थः । कामो विद्यते यस्याः सा कामिनी तस्याः संबुद्धौ । महांतश्च ते कवयश्चेति कर्मधारयः । तथा चोक्तं ग्रंथांतरे । आर्याद्वितीयकेर्षे यद्वादितं लक्षणं तत्स्यात् । यद्युभयोरपि दलयोरुपगीतिं तां मुनिर्ब्रुवते ॥ ६ ॥ उपगीतिः । चरणेषु क्रमा-न्मात्राः १२, १५, १२, १५ ॥

आद्यचतुर्थं पंचमकं चेत् ॥ यत्र गुरुः स्या-  
त्साक्षरपंक्तिः ॥ ७ ॥

अथाक्षरपंक्तिः । आद्यचतुर्थमिति । यत्र यस्यां वृत्तौ आद्यं प्रथमं चतुर्थं पंचमकं गुरु स्यात्साक्षरपंक्तिः ज्ञेया । अक्षरशब्दः पादपूर्णार्थः छंदस्तु पंक्तिः प्रतिचरणे इदं लक्षणम् । तथा चोक्तं रत्नाकरे । भोगाविति पंक्तिः ॥ ७ ॥ अक्षरपंक्तिः । चरणाक्षराणि ५ ग० भ, गु, गु ॥



अगुरुचतुष्कं भवति गुरु द्वौ ॥ घनकुचयुग्मे  
शशिवदनासौ ॥ ८ ॥

अर्गुर्विति । हेघनकुचयुग्मे यत्राद्यं चतुष्कं वर्णचतुष्टयं अगुरु-  
स्याच्चत्वारो वर्णा लघवः संति ततो द्वौ पंचमपष्ठौ गुरु दीर्घौ  
भवतस्तदा शशिवदना । चरणचतुष्टये इदं लक्षणं असाविति संबंधः ।  
घनं कठिनं कुचयुग्मं यस्याः सा घनकुच युग्मा तस्याः संबुद्धौ ।  
तथा चोक्तं रत्नाकरे । शशिवदना न्यौ ॥ ८ ॥ शशिवदना । चर-  
णाक्ष० ६, ग० न, य ॥

तुर्यं पंचमकं चेद्यत्र स्याल्लघु बाले ॥ विद्वद्भिर्मृ-  
गनेत्रे प्रोक्ता सा मदलेखा ॥ ९ ॥

सप्ताक्षरजातौ मदलेखालक्षणमाह । तुर्यमिति । हे मृगनेत्रे,  
यदि तुर्यं चतुर्थं पंचमकं पंचमं लघु स्यात् हेबाले नवयौवने  
विद्वद्भिः पंडितैः सा मदलेखा प्रोक्ता । मृगस्य नेत्रे इव नेत्रे यस्याः  
सा मृगनेत्रा तस्याः संबुद्धौ । उक्तं रत्नाकरे । मसौ गः स्यान्म-  
दलेखा ॥ ९ ॥ मदलेखा । चरणाक्ष० ७, ग० म, स, ग ॥

श्लोके षष्ठं गुरु ज्ञेयं सर्वत्र लघु पंचमम् ॥

द्विचतुष्पादयोर्द्वस्त्वं सप्तमं दीर्घमन्ययोः ॥ १० ॥

अष्टाक्षरजातौ श्लोकलक्षणमाह श्लोक इति । अन्ययोः प्रथमतृती-  
यपादयोः सप्तममक्षरं गुरु द्विमात्रकं भवति । सर्वत्र चतुर्ष्वपि  
चरणेषु पंचमं वर्णं लघु स्यत् षष्ठं गुरु स्यात् । द्विचतुष्पादयोः  
द्वितीयचतुर्थचरणयोः सप्तमं वर्णं द्वस्त्वं ज्ञेयम् । ईदृग्विधे श्लोके  
षष्ठेऽनुष्टुपादयो भवन्ति ॥ १० ॥

पंचमं लघु सर्वत्र सप्तमं द्विचतुर्थयोः ॥

षष्ठं गुरु विजानीयादेतत्पद्यस्य लक्षणम् ॥ ११ ॥

अथ पद्यलक्षणमाह । पंचममिति । एतत्पद्यस्य लक्षणं विजानी-  
यात् । यत्र सर्वत्र चरणेषु पंचमं लघु भवति । द्विचतुर्ययोः द्विती-  
यचतुर्यचरणयोः सप्तममक्षरं लघु भवति सर्वत्र चरणेषु षष्ठं अक्षरं  
गुरु भवति ॥ ११ ॥ पद्यं । चरणाक्ष० ८, गणनियमो नात्र ॥

आदिगतं तुर्यगतं पंचमकं चांत्यगतम् ॥

स्याद्गुरु चेत्तत्कथितं माणवकाक्रीडामिदम् ॥ १२ ॥

माणवकाक्रीडलक्षणमाह । आदिगतमिति । तदिदं माणवका-  
क्रीडं कथितं । कविभिरित्यध्याहार्यम् । आदिगतं प्रथमं तुर्यगतं  
चतुर्यं पंचमकं पंचमं अंत्यगतं अंत्यस्थितमष्टमं गुरु स्यात्तदिदं  
माणवकाक्रीडं बुधा विदन्ति । तथाचोक्तं रत्नाकरे । माणवकं भस्म-  
लगाः ॥ १२ ॥ माणवकं । चरणाक्ष० ८ ग० भ, त, ल, ग ॥

द्वितुर्यपष्टमष्टमं गुरु प्रयोजितं यदा ॥

तदा निवेदयन्ति तां बुधा नगस्वरूपिणीम् ॥ १३ ॥

अथ नगस्वरूपिणीलक्षणमाह । द्वितुर्येति । बुधाः पंडिताः तदानीं  
नगस्वरूपिणीं निवेदयन्ति । तदा कदा यदा द्वितीयं तुर्यं चतुर्यं षष्ठं  
अष्टमं अक्षरं गुरु प्रयोजितं गुरुसंज्ञकं भवति एतादृशीं तां नग-  
स्वरूपिणीं निवेदयन्ति । तथाचोक्तं रत्नाकरे । प्रमाणिका जरौ  
लगौ ॥ १३ ॥ प्रमाणिका, नगस्वरूपिणीति वा । च० अ० ८,  
ग० ज, र, ल, ग ॥

सर्वे वर्णा दीर्घा यस्यां विश्रामः स्याद्देवैर्देवैः ॥

विद्वद्देवैर्वाणावाणि व्याख्याता सा विद्युन्माला १४ ॥

अथ विद्युन्मालालक्षणमाह । सर्वे वर्णा इति । हे वीणावाणि  
विद्वद्देवैः पंडितसमूहैः सा विद्युन्माला व्याख्याता । वीणायाः वाणीति  
वाणी यस्याः सा वीणावाणी तस्याः संबुद्धौ । विदुषां पंडितानां

वृन्दानि समूहास्तैः । सा का यस्यां सर्वे वर्णाः दीर्घा गुरुभूताः  
भवंति । वैदेवंदंश्चतुर्भिश्चतुर्भिर्विश्रामो भवतीति सा विद्युन्माला ।  
तथा चोक्तं रत्नाकरे । मो मो गो गो विद्युन्माला ॥ १४ ॥ विद्यु-  
न्माला । च० अ० ८, ग० म, म, ग, ग, यतिः ४, ४ ॥

तन्वि गुरु स्यादाद्यचतुर्थं पंचमपष्टं चांत्यमुपांत्यम् ॥  
इंद्रियवाणैर्यत्र विरामः सा कथनीया चंपकमाला ॥ १५ ॥

अथ दशाक्षरजातो चंपकमालालक्षणमाह । तन्वीति । हे तन्वि  
तन्वांगि सा चंपकमाला कथनीया । सा का यत्र यस्यां आद्यचतुर्थं  
प्रथमं चतुर्थं पंचमपष्टं अंत्यं दशमं उपांत्यं नवमं एतं गुरवो भवंति  
यत्र इंद्रियवाणैः पंचभिरक्षरैर्विरामो विश्रामः सा चंपकमाला कथ-  
नीया । आद्यचतुर्थं पंचमपष्टं इत्येकत्वे द्विगुद्वंद्वौ । इंद्रियाणि च  
वाणाश्च इंद्रियवाणास्तैः तथाचोक्तं रत्नाकरे । चंपकमाला चेद्रमसा गः  
॥ १५ ॥ चंपकमाला । च० अ० १०, ग० भ, म, स, ग,  
यतिः ५, ५ ॥ ॥ ॥

चंपकमाला यत्र भवेदंत्यविहीना प्रेमनिधे ॥  
छंदसि दक्षा ये कवयस्तन्मणिवंधं ते ब्रुवते ॥ १६ ॥

अथ नवाक्षरजातो मणिवंधलक्षणमाह । चंपकमालेति । हे प्रेम-  
निधे छंदसि छंदोऽर्थे दक्षाः कुशलास्ते कवयस्तन्मणिवंधसंज्ञकं  
ब्रुवते । यत्रांत्यविहीना चंपकमाला भवेत् । चंपकमाला तु दशाक्षरा  
इदं नवाक्षरं भवेत् । लक्षणं तु तदेव चंपकमालागतमेव तन्मणिवंधं  
प्रेम्णः निधिरिव निधिः तस्याः संबुद्धौ अंत्यविहीनः अंतर्भवोऽत्यो  
वर्णः तेन विहीना त्यक्ता भवेत् । तदुक्तं रत्नाकरे । भ्रमसैर्युक्ता  
रुक्मवती ॥ १६ ॥ मणिवंधं । च० अ० ९, ग० भ, म, स,  
^ : ५, ४ ॥ ॥ ॥ ॥

ह्रस्वो वर्णो जायते यत्र षष्ठः कंबुग्रीवे तद्वदे-  
वाष्टमांत्यः ॥ विश्रामः स्यात्तन्वि वेदैस्तुरंगै-  
स्तां भाषंते शालिनीं छान्दसीयाः ॥ १७ ॥

एकादशाक्षरजातौ शालिनीमाह । ह्रस्व इति । हे तन्वि कुशा-  
गि छान्दसीयाः छंदसी कुशलास्तां शालिनीं भाषंते । तां कां हे  
कंबुग्रीवे यत्र यस्यां षष्ठो वर्णो ह्रस्वः तद्वष्टमांत्यः नवमः ह्रस्वो  
जायते । यत्र वेदैश्च चतुर्भिस्तुरंगैः सप्तभिर्विश्रमस्तां शालिनीं भाषंते  
ब्रुवते । कंबोः शंखस्य ग्रीवावद्ग्रीवा यस्याः सा तत्संबुद्धौ । कंबुग्रीवा  
त्रिरेखा स्यादित्यमरः । तदुक्तं रत्नाकरे । शालिन्युक्ता म्त्तौ तगौ गः  
॥ १७ ॥ शालिनी । च० अ० ११ ग० म, त, त, ग, ग, । यतिः ४, ७ ॥

चत्वारः प्राक्सुतनु गुरवो द्वादशैकादशौ चे-  
न्मुग्धे वर्णो तदनु कुमुदामोदिनि द्वादशांत्यौ ॥  
तद्वच्चांत्यौ युगरसहयैर्यत्र कांते विरामो मंदा-  
क्रांतां प्रवरकवयस्तन्वि तां संगिरंते ॥ १८ ॥

चत्वारइति । हे सुतनु सुष्टु तनूः कायो यस्याः सा तस्याः  
संबोधनं हे सुतनु प्रवरकवयः श्रेष्ठकवयः तां मंदाक्रांतां वदंति ।  
तां कां चेद्यदि यत्र यस्यां प्रागादौ चत्वारो वर्णा गुरवो भवन्ति ।  
हे मुग्धे च पुनः द्वादशैकादशौ वर्णो गुरू भवतः । हे कुमुदामो-  
दिनि च पुनः तदनु द्वादशांत्यौ त्रयोदशचतुर्दशौ वर्णो गुरू भवतः ।  
च पुनः अंत्यौ तद्वद्भवतः । हेकांते च पुनः युगरसहयैश्चतुःषट्सप्तभिः  
क्रमेण विरामो भवति । प्रवरकवयस्तद्विदः ॥ १८ ॥ मंदाक्रांता ।  
च० अ० १७ ग० म, भ, न, त, त, ग, ग, यतिः ४, ६, ७, ॥

मंदाक्रांतांत्ययतिरहिता सालंकारे भवति यदि

सा ॥ तद्विद्वद्भिर्ध्रुवमभिहिता ज्ञेया हंसी कम-  
लवदने ॥ १९ ॥

हंस्या लक्षणमाह । मन्दाक्रांतेति । हेकमलवदने तत्तदा ध्रुवं  
निश्चयेन हंसी ज्ञेया ज्ञातव्या । कमलवत्सौंदर्यं सौरभादिगुणैः  
कमलसदृशं वदनं मुखं यस्याः सा तत्संबोधनम् । कथंभूता हंसी विद्व-  
द्भिः पंडितैरभिहिता कथिता । तदा कदा हेसालंकारे यदि मंदाक्रांता  
अंत्ययतिरहिता अंते भवा अंत्या मंदाक्रांतायां युगरसहयैः विश्रामः  
सांत्यरहिता दशवर्णात्मिका सा हंसी ज्ञेया लक्षणं मंदाक्रांताया  
एव । अलंकारेण आभूषणेन सह वर्तमाना सालंकारा तस्याः संबो-  
धनं सालंकारे ॥ १९ ॥ हंसी । च० अ० १०, ग० म, भ, न,  
ग, । यतिः । ४, ६ ॥

आद्यचतुर्थमहीननितंवे सप्तमकं दशमं च तथा-  
त्यम् ॥ यत्र गुरु प्रकटस्मरसारे तत्कथितं ननु  
दोधकवृत्तम् ॥ २० ॥

अथ दोधकवृत्तलक्षणमाह । आद्यचतुर्थमिति । हेप्रकटस्मरसारे  
कविभिः तत् ननु दोधकवृत्तं कथितं । प्रकटः स्मरसारः कामवलं  
यस्याः सा तस्याः संबोधनम् । हेअहीननितंवे अहीनौ स्थूलौ नितं-  
वौ कटिपश्चाद्भागौ यस्याः सा सत्संबुद्धौ । यत्र यस्मिन् आद्य-  
चतुर्थं प्रथमं चतुर्थं सप्तमकं सप्तमं दशमं तथा अंत्यं एकादशं  
एतानि अक्षराणि गुरूणि संति । तदुक्तं रत्नाकरे । दोधकवृत्तमिदं  
भभभागैः ॥ २० ॥ दोधकं । च० अ० ११, ग० भ, भ, भ, ग, ग ॥

यस्यां त्रिषट्सप्तममक्षरं स्याद्ध्रस्वं सुजंघे नवमं  
ज तद्वत् ॥ गत्या विलज्जीकृतहंसकांते तामिन्द्र-  
वज्रां ब्रुवते कवीन्द्राः ॥ २१ ॥

अथेन्द्रवज्रालक्षणमाह । यस्यामिति । हे गत्या विलज्जीकृतहंस-  
कांति कवीन्द्रास्तामिन्द्रवज्रां ब्रुवते । गत्या गमनेन विलज्जीकृता हंसस्य  
कांतिः शोभा यया सा तस्याः संबोधनं । तां कां यस्यां त्रिषट्सप्त-  
ममक्षरं ह्रस्वं स्यात् तद्ववन्नवमं ह्रस्वं स्यात् । हे सुघंजे तामिति संबं-  
धः । एतादृशीं इंद्रवज्रां ब्रुवते सुष्ठु शोभने जंघे यस्याः सा तत्संबु-  
द्धौ । कवीनां कविषु वा इंद्राः पूज्याः वृद्धस्पत्यादयः । तदुक्तं रत्नाकरे ।  
स्यादिन्द्रवज्रा यदि तौ जगौ गः ॥ २१ ॥ इंद्रवज्रा । च० अ० ११,  
ग० त, त, ज, ग, ग; यतिः ५, ६ ॥

यदीन्द्रवज्राचरणेषु पूर्वे भवन्ति वर्णा लघवः सुवर्णे ॥  
अमंदमाद्यन्मदने तदानीमुपेन्द्रवज्रा कथिता  
कवीन्द्रैः ॥ २२ ॥

अथोपेन्द्रवज्रालक्षणमाह । यदीति । हे अमंदमाद्यन्मदने तदानीं  
कवीन्द्रैः यदीन्द्रवज्राचरणेषु पूर्वे वर्णा लघवः संति शेषामिन्द्रवज्रावत् आ-  
द्यवर्णं ह्रस्वमेवेति शेषः । चतुर्ष्वपि पादेषु आद्यो ह्रस्व हे सुवर्णे सा उपेन्द्र-  
वज्रा कथिता । अमंदं बहुलं माद्यन् हर्षं कुर्वन्मदनो यस्यां सा तत्सं-  
बुद्धौ । तथा चोक्तं रत्नाकरे । उपेन्द्रवज्रा जतजास्ततो गौ ॥ २२ ॥ उपे-  
न्द्रवज्रा च० अ० ११, ग० ज, त, ज, ग, ग, यतिः ५, ६ ॥

यत्र द्वयोरप्यनयोस्तु पादा भवन्ति सीमन्तिनि  
चंद्रकांते ॥ विद्वद्भिराद्यैः परिकीर्तिता सा प्रथु-  
ज्यतामित्युपजातिरेषा ॥ २३ ॥

उपजातिलक्षणमाह यत्रेति । हे चंद्रकांते सा एषा उपजातिरिति  
प्रयुज्यतां । कथंभूता सा आद्यैः पुरातनैर्विद्वद्भिः पंडितैः परिकीर्तिता  
कथिता । सा का हे सीमन्तिनि यत्र द्वयोरनयोरिन्द्रवज्रोपेन्द्रवज्रयोरपि पा-  
दा ययाक्रमेण भवन्ति । प्रथमे तृतीये च इंद्रवज्रालक्षणं द्वितीये चतु-

र्थे च उपेंद्रवज्रालक्षणम् । सीमंतः केशवेशो विद्यते यस्याः सा तत्संबुद्धौ चंद्रवत्कांतिर्यस्याः सा तत्संबुद्धौ । पक्षे चंद्रवत्कांता कमनीया या सा तत्संबुद्धौ । तदुक्तं रत्नाकरे । अनंतरोदीरितलक्ष्मभाजौ पादौ यदीयावुपजातयस्ताः ॥ २३ ॥ उपजातिः च० अ० ११, प्रथमे तृतीये च चरणे इंद्रवज्रा द्वितीये चतुर्थे चोपेंद्रवज्रेत्यर्थः ॥

आख्यानकी स्यात्प्रकटीकृतार्थे यदींद्रवज्राचरणः पुरस्तात् ॥ उपेंद्रवज्राचरणान्नयोऽन्ये मनीपिणोक्ता विपरीतपूर्वा ॥ २४ ॥

अथाख्यानकीलक्षणमाह । आख्यानकीति । हे प्रकटीकृतार्थे मनीपिणा विदुषा यदि इंद्रवज्रावत्प्रथमचरणः स्यात् अन्ये त्रयश्चरणा उपेंद्रवज्रावत्सन्ति तदा विपरीतपूर्वाख्यानकी विपरीताख्यानकीत्यर्थः । प्रकटीकृतोऽर्थः कामलक्षणो यया सा तत्संबुद्धौ । इयं वृत्तरत्नाकरे नोक्ता तथापि पिंगलादिभिराचार्यैर्हैलायुधादावुक्तैव ॥ २४ ॥ आख्यानकी । च० अ० ११, प्रथमचरण इंद्रवज्रावत् अन्ये उपेंद्रवज्रावत् ॥

आद्यमक्षरमतस्तृतीयकं सप्तमं च नवमं तथांतिमम् ॥ दीर्घमिन्दुमुखि यत्र जायते तां वदन्ति कवयो रथोद्धताम् ॥ २५ ॥

अथ रथोद्धतालक्षणमाह । आद्यमिति । हे इन्दुमुखि कवयः तां रथोद्धतां वदन्ति । कां यत्राद्यमक्षरमतस्तृतीयकं सप्तमं नवमं तथांतिमं एकादशं एते वर्णा दीर्घा द्विमात्रिका जायन्ते । इन्दुवन्मुखं यस्याः सा तत्संबुद्धौ । तदुक्तं रत्नाकरे । रात्रराविह रथोद्धता लगैः ॥ २५ ॥ रथोद्धता । च० अ० ११, ग० र, न, र, ल, ग. यतिः ७, ४ ॥

अक्षरं च नवमं दशमं चेद्व्यत्ययाद्भवति यत्र

विनीते ॥ प्रोक्तमेणनयने यदि सैव स्वागतेति  
कविभिः कथितासौ ॥ २६ ॥

स्वागताया लक्षणमाह । अक्षरमिति । हे एणनयने सैषा रथोद्ध-  
ता तदा कविभिः स्वागतेति कथिता । हे विनीते नम्रीभूते यदि यत्र  
यस्यां व्यत्ययाद्वैपरीत्येन नवममक्षरं दशमवद्दशमं नवमवत् । नवमो  
लघुः दशमो गुरुः । द्वौ चकारौ विपरीतार्थसूचकौ । एणस्य नयने  
इव नयने यस्याः सा तस्याः संबुद्धौ । अयमर्थः । रथोद्धतायां न-  
वमं अक्षरं गुरु भवति दशमं चाक्षरं लघु भवति स्वागतायां तु नव-  
ममक्षरं लघु दशमं चाक्षरं गुरु भवतीतिभावः । तदुक्तं रत्नाकरे ।  
स्वागतेति रनभाद्गुरुयुग्मम् ॥ २६ ॥ स्वागता । च० अ० ११,  
ग० र, न, भ, ग, ग, यतिः ७, ४ ॥

ह्रस्वो वर्णः स्यात्सप्तमो यत्र वाले तद्विबोष्टि  
न्यस्त एकादशाद्यः ॥ वाणैर्विश्रामस्तत्र चेद्वा  
तुरंगैर्नाम्ना निर्दिष्टा सुभ्रु सा वैश्वदेवी ॥ २७ ॥

अथ वैश्वदेवीलक्षणमाह । ह्रस्व इति । यत्र सप्तमो वर्णो ह्रस्वः  
स्यात् । हेवाले षोडशवर्षाभ्यंतरवयस्के तद्वत्पूर्वोक्तप्रकारवत् । हे  
विबोष्टि एकादशाद्यो दशमो वर्णो ह्रस्वः स्यात् । एवं न्यस्तः नि-  
क्षिप्तः स्याच्चेद्यदि तत्र वाणैः पंचभिस्तुरंगैः सप्तभिश्च विश्रामः स्या-  
त् । हे सुभ्रु सा नाम्ना वैश्वदेवी निर्दिष्टा कथिता । सुभ्रु भ्रुवौ  
यस्याः सा तस्याः संबुद्धौ । विववदोष्टो यस्याः सा एकादशादौ  
ज्ञात एकादशाद्यः । तदुक्तं रत्नाकरे । पंचाश्वैश्छिन्ना वैश्वदेवी मौ  
यौ ॥ २७ ॥ वैश्वदेवी । च० अ० १२, ग० म, म, य, य. ५, ७ ॥

सतृतीयकषष्ठमनंतरते नवमं विरतिप्रभवं गुरु  
चेत् ॥ घनपीनपथे धरभारनते ननु तोटकवृ-  
त्तमिदं कथितम् ॥ २८ ॥



द्वादशाक्षरजातौ तोटकलक्षणमाह । सप्ततीयकमिति । हेघनपीन-  
पयोधरभारनुते ननु इह निश्चितं तोटकवृत्तं कथितं विस्तारितं चे-  
द्यदि हे अनंतरते सप्ततीयकं षष्ठं नवमं गुरु स्यात्तृतीयं षष्ठं च  
तृतीयषष्ठे ताभ्यां सह वर्तत इति । कीदृशं विरतिप्रभवं अंत्यं द्वादशं  
गुरु स्यात् । अनंता अपरिमिता रतिर्यस्याः सा अनंतरतिः तत्सं-  
बुद्धौ । घनौ च पीनौ च घनपीनौ काठिननिविद्धौ पयोधरौ च तयो-  
र्भारः अधिक्यं तेन नता नम्रीभूता या सा तत्संबुद्धौ । विरते प्रभव  
उत्पत्तिर्यस्य तत्तथोक्तम् । तदुक्तं रत्नाकरे । इह तोटकमंबुधिसैः  
कथितम् ॥ २८ ॥ च० अ० १२, स, स, स, स. यतिः ६, ६ ॥

यदाद्यं चतुर्थं तथा सप्तमं चेतथैवाक्षरं ह्रस्वमे-  
कादशाद्यम् ॥ शरच्चंद्रविद्वेपिवक्त्रारविदे तदुक्तं  
कवींद्रैर्भुजंगप्रयातम् ॥ २९ ॥

भुजंगप्रयातलक्षणमाह । यदाद्यमिति । हे शरच्चंद्रविद्वेपिवक्त्रार  
विदे कवींद्रैस्तच्छंदो भुजंगप्रयातमुक्तं कथितम् । किं चेद्यदा आद्यं  
प्रथमं तथा चतुर्थं तथा सप्तमं एव निश्चितं एकादशाद्यं एकादशस्या-  
दिभूतं दशममक्षरं ह्रस्वं स्यात्तदिति संबंधः । शरदः चंद्रः शरच्चंद्रः तस्य  
विद्वेपि वक्रमेवारविदं यस्याः सा तत्संबुद्धौ । तदुक्तं रत्नाकरे । भुजंग-  
प्रयातं भवद्यैश्चतुर्भिः ॥ २९ ॥ भुजंगप्रयातं । च० अ० १२. ग०  
य, य, य, य. यतिः ६, ६ ॥

अयि कृशोदरि यत्र चतुर्थकं गुरु च सप्तमकं  
दशमं तथा ॥ विरतिजं च तथैव विचक्षणैर्दुत-  
विलंबितमित्युपदिश्यते ॥ ३० ॥

दुतविलंबितलक्षणमाह । अयि कृशोदरीति ॥ अयि इति कोम-  
लालापे । विचक्षणैः पंडितैर्दुतविलंबितमित्युपदिश्यते । इति किं हे

कृशोदरि यत्र चतुर्थकं चेतसप्तमकं तथा दशमं इमान्यक्षराणि गुरू-  
णि सन्ति । विरतिर्जं अंत्यं द्वादशं गुरु स्यादित्यर्थः । कृशमुदरं  
यस्याः सा कृशोदरी तत्संबुद्धौ । तदुक्तं रत्नाकरे । द्रुतविलंबितमा-  
ह नभौ भ्रौ ॥ ३० ॥ द्रुतविलंबितं । च० अ० १२, ग० न,  
भ, भ, र. ॥

यदि तोटकस्य गुरु पंचमकं विहितं विलासिनि  
तदक्षरकम् ॥ रससंख्यकं गुरु न चेद्वले प्रमि-  
ताक्षरेति कविभिः कथिता ॥ ३१ ॥

प्रमिताक्षरालक्षणमाह । यदि तोटकस्येति । हे अवले कविभिः  
प्रमिताक्षरा इति कथिता । किं हे विलासिनि यदि तोटकस्य उक्तल-  
क्षणकस्य पंचमकं वर्णं गुरु विहितं स्यात् रससंख्यकं षष्ठं गुरु न-  
चेत् गुरु तु पंचममेव सा प्रमिताक्षरेत्यर्थः । विलासो विभ्रमो यस्याः  
सा विलाहिनी तत्संबुद्धौ । तदुक्तं रत्नाकरे । प्रमिताक्षरा सजस-  
सैरुदिता ॥ ३१ ॥ प्रमिताक्षरा । च० अ० १२, ग० स, ज, स, स ॥

प्रथमाक्षरमाद्यतृतीययोर्द्रुतविलंबितकस्य च  
पादयोः ॥ यदि चेन्न तदा कमलेक्षणे भवति सुंद-  
रि सा हरिणीप्लुता ॥ ३२ ॥

अथ हरिणीप्लुतालक्षणमाह । प्रथमाक्षरमिति । हेकमलेक्षणे सुक-  
विभिः तदेयं हरिणीप्लुता कथिता । यदि द्रुतविलंबितकस्य छंदस  
आद्यतृतीययोः पादयोः प्रथमाक्षरं चेत् एकादशाक्षरमेवं विषमपाद-  
योः तदेयं हरिणीप्लुता । कमलवदीक्षणे यस्याः सा तत्संबुद्धौ हेसुं-  
दरि शुभांगे । तदुक्तं रत्नाकरे १, ३; सौ स्लौ गः । २, ४; नभौ  
भ्रौ । पक्षे हरिणीप्लुता ॥ ३२ ॥ हरिणीप्लुता । च० १, ३; अ०  
१२, ग० स, स, स; ल, ग ॥ च० २, ४; अ० १२, ग०  
न, भ, भ, र ॥

उपेंद्रवज्राचरणेषु संति चेदुपांत्यवर्णा लघवः  
कृता यदा ॥ मदील्लसद्भूजितकामकार्मुके वदंति  
वंशस्थमिदं बुधास्तदा ॥ ३३ ॥

वंशस्थलक्षणमाह । उपेंद्रवज्रेति । हेमदील्लसद्भूजितकामकार्मुके तदा  
बुधा इदं वंशस्थं वदंति । तदा कदा यदा उपेंद्रवज्राचरणेषु उपांत्यव-  
र्णा अंत्यसमीपस्था वर्णा एकादशसंज्ञका लघवः संति प्रतिचरणे  
एकादशो वर्णो लघुस्तदा वंशस्थम् । मदेन उल्लसंत्यौ भ्रुवौ ताभ्यां  
जितं कामकार्मुकं मदनधनुर्यया सा तत्संबुद्धौ । अंत्यस्य समी-  
पमुपांत्यं उपांत्याश्च ते वर्णाश्चेति । तदुक्तं रत्नाकरे । जतौ तु वंश-  
स्थमुदीरितं जरौ ॥ ३३ ॥ वंशस्थं । च० अ० १२, ग० ज, त,  
ज, र; यतिः ५, ७ ॥

यस्याभशोकांकुरपाणिपल्लवे वंशस्थपादा गुरु-  
पूर्ववर्णकाः ॥ तारुण्यहेलारतिरंगलालसे ता-  
मिंद्रवंशां कवयः प्रचक्षते ॥ ३४ ॥

इंद्रवंशालक्षणमाह । यस्यामशोकेति । हे तारुण्यहेलारतिरंगला-  
लसे कवयो यस्यां वंशस्थपादा गुरुपूर्ववर्णका भवन्ति हे अशोकां-  
कुरपाणिपल्लवे तामिंद्रवंशां प्रचक्षते ब्रुवते । अशोकांकुरवत्पाणि-  
पल्लवौ यस्याः सा तारुण्यस्य हेलास्ताभी रतिरंगे लालसा अभिलाषो  
यस्याः सा तत्संबुद्धौ । तदुक्तं रत्नाकरे । स्यादिंद्रवंशा तौ औ  
॥ ३४ ॥ इंद्रवंशा । च० अ० १२, ग० त, त, ज, र; यतिः ५, ७ ॥

यस्यां प्रिये प्रथमकमक्षरद्वयं तुर्यं तथा गुरु नव-  
मं दशांतिकम् ॥ सांत्यं भवेद्यदि विरतिर्द्युग-  
ग्रहैः सा लक्षिता ह्यमृतलते प्रभावती ॥ ३५ ॥

त्रयोदशाक्षरजातौ प्रभावतीलक्षणमाह । यस्यामिति । अमृतलते यस्यां प्रथमकमक्षरद्वयं तुर्यं चतुर्थं तथा नवमं दशांतिकं दशसहितं त्रयोदशं वर्णं युगग्रहैश्चतुर्भिर्नवभिश्चाक्षरैर्विरतिः सा प्रभावती लक्षिता कथिता । अमृतस्य लतेव लता या सा तत्संबुद्धौ ॥ ३५ ॥ प्रभावती च० अ० १३, ग० ज, स, ज, ग; यतिः ४, ९ ॥

आद्यं चेत्त्रितयमथाष्टमं नवांत्यं द्वे चांत्ये गुरु-  
विरतौ सुभाषिते स्यात् ॥ विश्रामो भवति  
महेशनेत्रदिग्भिर्विज्ञेया ननु सुभगे प्रहर्षिणी  
सा ॥ ३६ ॥

अथ प्रहर्षिणीलक्षणमाह । आद्यमिति ॥ हे सुदति ननु इति निश्चितं आद्यं त्रितयं प्रथमतः वर्णत्रयं अथाष्टमं नवांत्यं दशमं चांत्ये द्वे द्वादशत्रयोदशाख्ये एते गुरवो भवन्ति । हे सुभाषिते महेशनेत्रैर्वर्णत्रयानंतरं दिग्भिर्दशवर्णानंतरं च विश्रामः स्यात्सा प्रहर्षिणी विज्ञेया ज्ञातव्या । सुष्टु शोभनं भाषणं यस्याः सा तत्संबुद्धौ । सुशोभना दंता यस्याःसा सुदती तत्संबुद्धौ । तदुक्तं रत्नाकरे । झौ झौ गच्छिदशयतिः प्रहर्षिणीयम् ॥ ३६ ॥ प्रहर्षिणी च० अ० १३, ग० म, न, ज, र, ग; यतिः ३, १० ॥

आद्यं द्वितीयमपि चेद्गुरु तच्चतुर्थं यत्राष्टमं च  
दशमांत्यमुपांत्यमंत्यम् ॥ कामांकुशांकुशित-  
कामिमतंगजेंद्रे कान्ति वसंततिलकां किल तां  
वदन्ति ॥ ३७ ॥

चतुर्दशाक्षरजातौ वसंततिलकालक्षणमाह । आद्यमिति ॥ हे कामांकुशांकुशितकामिमतंगजेंद्रे यत्र आद्यं प्रथमं द्वितीयमपि गुरु

चतुर्थं दशमांत्यं एकादशमुपांत्यं त्रयोदशं अंत्यं चतुर्दशं एते  
 गुरवः स्युः हेकांते बुधास्तां वसंततिलकां वदंति । काम एवांकुश-  
 स्तेनांकुशिता वशीकृताः कामिन एव मतंगजेन्द्रा यया सा तत्सं-  
 बुद्धौ । तदुक्तं रत्नाकरे । उक्ता वसंततिलका तभजा जगौ गः ॥  
 ॥ ३७ ॥ वसंततिलका । च० अ० १४, ग० त, भ, ज, ग, ग ।

प्रथममगुरुपट्टं विद्यते यत्र कांते तदनु च दशमं  
 चेदक्षरं द्वादशांत्यम् ॥ किरिभिरथ तुरंगैर्यत्र  
 कांते विरामः सुकविजनमनोज्ञा मालिनी सा  
 प्रसिद्धा ॥ ३८ ॥

पंचदशाक्षरजातौ मालिनीलक्षणमाह । प्रथममिति ॥ हेकांते यत्र  
 प्रथमं पट्टकमगुरु लघ्वेव भवति तदनु दशमं द्वादशांत्यं त्रयोदशं  
 च लघु । किरिभिरथ तुरंगैर्यत्रभिः सप्तभिश्च विरामस्तद्वा सुकविजन-  
 मनोज्ञा मालिनी सा प्रसिद्धा कृता । तदुक्तं रत्नाकरे । ननमयययुतेयं  
 मालिनी भोगिलोकैः ॥ ३८ ॥ मालिनी । च० अ० १५, ग० न  
 न, म, य, य; यतिः ८, ७ ॥

सुमुखि लघवः पंच प्राच्यास्ततो दशमांतिकं  
 तदनु ललितालापे वर्णौ यदि त्रिचतुर्दशौ ॥ प्र-  
 भवति पुनर्यत्रोपांत्यः स्फुरत्करकंकणे यतिर-  
 पि रसैर्वैदरश्वैः स्मृता हरिणीति सा ॥ ३९ ॥

सप्तदशाक्षरजातौ हरिणीलक्षणमाह । सुमुखीति । हेस्फुरत्करकं-  
 कणे यत्र प्राच्याः प्रथमाः पंच वर्णा लघवः संति । ततो दशमां-  
 तिक एकादशः हेललितालापे यदि त्रिचतुर्दशौ त्रयोदशचतुर्दशौ लघु  
 स्यातां उपांत्यः षोडशोऽपि लघुः । रसैः पद्भिर्वैदरश्वैश्चतुर्भिः रश्वैः

सप्तभिश्च विरामः स्यात्तदा सा हरिणी स्मृता । स्फुरन्ति करयोः कंक-  
णानि यस्याः सा ललित आलापो यस्याः सा । उक्तं च रत्नाकरे ।  
रसयुगहयैन्सौं औ स्लौ गो यदा हरिणी तदा ॥ ३९ ॥ हरिणी च०  
अ० १७, ग० न, स, म, र, स, ल, ग; यतिः ६, ४, ७ ॥

यदा पूर्वं ऋस्वः कमलनयने षष्ठकपरास्ततो  
वर्णाः पंच प्रकृतिसुकुमारांगि लघवः ॥ त्रयोऽ-  
न्ये चोपांत्याः सुतनु । भोगसुभगे रसै रुद्रै-  
र्यस्यां भवति विरतिः सा शिखरिणी ॥ ४० ॥

अथ शिखरिणीलक्षणमाह । यदा पूर्वं ऋस्व इति । हे सुतनु  
जघनाभोगसुभगे यदा पूर्वं वर्णो ऋस्वो भवति । हे प्रकृतिसुकुमा-  
रांगि ततः षष्ठकपराः षष्ठतः पंच वर्णाः सप्तमाष्टमनवमदशमैकादश  
लघवः संति । अन्ये उपांत्यास्त्रयो वर्णाश्चतुर्दशपंचदशषोडशा लघ-  
वो भवन्ति । यस्यां रसैः षड्भी रुद्रैरेकादशैर्विरतिर्भवेत् । हेसुतनु सा  
शिखरिणी कथिता । कमलवन्नयने यस्याः सा । प्रकृत्या स्वभावेन  
सुकुमाराण्यंगानि यस्याः । जघनयोराभोगस्तेन सुभगा । सु शोभना  
तनुर्यस्याः सा तत्संबुद्धौ । तदुक्तं रत्नाकरे । रसै रुद्रैश्छिन्ना यमन  
सभला गः शिखरिणी ॥ ४० ॥ शिखरिणी । च० अ० १७, ग०  
य, म, न, स, म, ल, ग, यतिः ६, ११ ॥

द्वितीयमलिकुंतले यदि षडष्टमं द्वादशं चतुर्द-  
शमथ प्रिये गुरु गभीरनाभिऋदे ॥ सपंचदश-  
मांतिकं तदनु यत्र कांति यतिः करीन्द्राणिभृत्कु-  
लैर्भवति सुभ्रु पृथ्वी हि सा ॥ ४१ ॥

पृथ्वीलक्षणमाह । द्वितीयमिति । हे सुभ्रु यदि द्वितीयसंख्याकं गुरु

स्यात् हे अलिकुंतले षडष्टमं च गुरु हे प्रिये द्वादशमथ चतुर्दशं गुरु  
हे गभीरनाभिन्हदे पंचदशेन सहितमंतिकं गुरु स्यात् । हे कांति यत्र  
करीन्द्रैरुष्टभिः फणिभृत्कुलैर्नवभिश्च यतिः ~~हे~~ अत्तष्टुध्वीनामकं वृत्तं  
भवति । अलिवद्भ्रमरवच्छया ~~हे~~ मला अलका यस्याः सा । गंभीरा  
निम्ना नाभिरेव हृदो यस्याः सा ~~हे~~ रत्नाकरे । जसौ  
जस्यैव वसुधैव कुटुम्बकम् पृथ्वी गुरुः ॥ ४१ ॥ पृथ्वी । च० अ०  
१७, ग० ज, ~~हे~~ ल, ग. यतिः ८, ९ ॥

चत्वारः प्र ~~हे~~ कुमुदं ~~हे~~ द्वादशैकादशौ चेन्मु-  
ग्धे वर्णा तदनु कुमुदं ~~हे~~ द्वादशांत्यौ ॥  
तद्द्वचांत्यौ युगरसहयैत्रे ~~हे~~ विरामो मंदाक्रां-  
तां प्रवरकवयस्तन्वि तां संगिरंते ॥ ४२ ॥

मंदाक्रांता ~~हे~~ चत्वार इति हेतुन्वि प्रवरकवयो यत्र पुन-  
चत्वारो वर्णा गुरवः स्युः । हे कुमुदामोदिणि चेद्वर्णा द्वादशे ~~हे~~  
गुरु स्तः । हे मुग्धे द्वादशांत्यौ द्वादशांत्यस्थितौ त्रये ~~हे~~ चतुर्दशौ  
गुरु स्यातां । अंत्यौ षोडशसप्तदशौ तद्द्वद्वयं युगं ~~हे~~ एता-  
द्वर्णांतां मंदाक्रांतां संगिरंते । कुमुदं वदामोदः ~~हे~~ युगंधियस्याः सा ।  
तथोक्तं रत्नाकरे । मंदाक्रांता जलधिपडगैम्भौ नतौ ताद्गुरु चेत् ॥  
॥ ४२ ॥ मंदाक्रांता ! च० अ० १७, ग० म, भ, न, त, त, ग,  
ग, यतिः ४, ६, ७ ॥

आद्याश्चेद्गुरवस्त्रयः प्रियतमे षष्ठस्तथा चाष्टमो  
नन्वेकादशतस्त्रयस्तदनु चेदष्टादशाद्यौ ततः ॥  
मातैर्देवैर्निभिश्च यत्र विरतिः पूर्णैर्दुर्विवानने  
तद्वृत्तं प्रवदंति काव्यरसिकाः शार्दूलविक्रीडि-  
तम् ॥ ४३ ॥

आद्या इति । हे पूर्णेदुर्विबानने काव्यरसिकास्तद्वृत्तं शार्दूलविक्री-  
डितं वदन्ति । यत्राद्यास्त्रयो गुरवः षष्ठस्तथाऽष्टमः गुरुः ननु एका-  
दशतस्रयः द्वादशत्रयोदशचतुर्दशा गुरवः ततश्चेदष्टादशस्याद्यौ षो-  
डशसप्तदशौ गुरू स्यातां । यत्र मातृद्वैमुनिभिर्द्वादशसप्तभिर्विरतिः ।  
हे प्रियतमे तदेतच्छार्दूलविक्रीडितं । यूर्णश्चासाविन्दुस्तस्य विभवदा-  
ननं यस्याः सा । अतिशयेन प्रियतमा तस्याः संबुद्धौ । तदु-  
क्तं रत्नाकरे । सूर्याश्चैर्मसजस्तताः सगुरवः शार्दूलविक्रीडितम् ॥४३॥  
शार्दूलविक्रीडितम् । च० अ० १९ । स, त, त, ग,  
यतिः १२, ७ ॥

चत्वारो यत्र वर्णाः प्रथमं अलघ्वः षष्ठकः सप्त-  
मोऽपि द्वौ तद्वत्षोडशाद्यौ मृगमदमुदिते षोड-  
शान्यौ तथांत्यौ । हेरंभास्तंभोरुकांते मुनिमुनि-  
भिर्विरामो बाले वंध्यः कवीद्रैः  
सुतं गदितां स्रग्धरा सा प्रसिद्धा ॥ ४४ ॥

इति काविकालदासकृतः श्रुतबोधनामकं छन्दो-  
ग्रन्थः समाप्तः ॥

एकविंशत्यक्षरजातौ स्रग्धरालक्षणं । चत्वार इति ॥ हे सुदति  
वंध्यः पूज्यैः कवीद्रैः प्रसिद्धा इयं स्रग्धरा गदिता । यत्र प्रथमं  
चत्वारो वर्णा अलघवो गुरवः सन्ति षष्ठकः सप्तमोऽपि तद्वद्गुरुः  
षोडशाद्यौ चतुर्दशपंचदशौ तथांत्यौ सप्तदशाष्टादशौ गुरू स्यातां ।  
मुनिमुनिमुनिभिर्विरामः । हेरंभास्तंभोरुकांते हे बाले इयं स्रग्धरा  
प्रसिद्धा । मृगस्य मदेन मुदिता सा । रंभायाः स्तंभवद्बुधोः कांति-  
र्यस्याः सा सुशोभना दंता यस्याः सा तत्संबुद्धौ । तदुक्तं रत्नाकरे ।



औ भ्रौ यानां त्रयेण त्रिमुनियतियुता स्रग्धरा कीर्तितेयम् ॥ ४४ ॥

स्रग्धरा । च० अ० २१, ग० म, र, भ, न, य, य, यतिः ७, ७, ७, ॥

इति श्रीश्रुतबोधनामकस्य च्छंदोग्रन्थस्य व्याख्या समाप्ता ॥

श्रुतबोधग्रन्थः समाप्तः ।

### गणनामदेवताफलानि ।

मो भूमिः श्रियमातनोति य जलं वृद्धि र  
चाग्निर्मृति सो वायुः परदेशदूरगमनं त व्योम  
शून्यं फलम् ॥ जः सूर्यो रुजमाददाति विपुलं भे-  
दुर्यशो निर्मलं नो नाकश्च सुखप्रदः फलमिदं प्रा-  
हुर्गणानां बुधाः ॥ १ ॥

अथ गणसंख्यानामरूपदेवताफलज्ञापकं यंत्रम्

	गणनाम	रूपम्	देवता	फलम्	मित्रादि	'फलम्
१	मगणः	SSS	मही	लक्ष्मीः	मित्रम्	शुभम्
२	नगणः		स्वर्गः	बुद्धिः	मित्रम्	शुभम्
३	भगणः	S	शशी	यज्ञः	दासः	शुभम्
४	यगणः	SS	जलम्	आयुः	दासः	शुभम्
५	जगणः	S	रविः	रुक्	उदासः	अशुभम्
६	रगणः	S S	अग्निः	दाहः	शत्रुः	अशुभम्
७	सगणः	S	वायुः	विदेशः	शत्रुः	अशुभम्
८	तगणः	SS	नभः	शून्यम्	उदासः	अशुभम्

# अथ सटीको वृत्तरत्नाकरः प्रारभ्यते ।



श्रीगणेशायनमः ॥ सुखसंतानसिद्धयर्थं नत्वा  
ब्रह्माच्युतार्चितम् ॥ गौरीविनायकोपेतं शंकरं  
लोकशंकरम् ॥ १ ॥

तेन केदारेणेदं छंदः क्रियते । किं कृत्वा शंकरं नत्वा किमर्थं  
नत्वा सुखसंतानसिद्धयर्थं सुखस्य संतानोऽविच्छेदस्तस्य सिद्धिर्निष्प-  
त्तिस्तदर्थं नत्वा । अथ सुखं च संतानश्च सिद्धयश्च सुखसंतानसिद्ध-  
यः तदर्थं नत्वा सुखमात्यांतिकं मोक्षलक्षणं संतानः पुत्रपौत्रादिः सि-  
द्धयोऽणिमाद्यस्तदर्थं तेन केदारेणेदं वृत्तरत्नाकरं नाम छंदः क्रियते  
इति संबंधः । किंविशिष्टं शंकरं ब्रह्मा च अच्युतश्च ब्रह्माच्युतौ ता-  
भ्यामर्चितं पूजितं । पुनः किंविशिष्टं गौरीविनायकोपेतं गौरी च  
विनायकश्च गौरीविनायकौ ताभ्यामुपेतं सहितं । पुनः किंविशिष्टं  
लोकशंकरं लोकानां शं सुखं करोतीति लोकशंकरस्तम् ॥ १ ॥

वेदार्थशैवशास्त्रज्ञः पव्येको ऽभूद्विजोत्तमः ॥

तस्य पुत्रोऽस्ति केदारः शिवपादार्चने रतः ॥ २ ॥

वेदार्थश्च शैवशास्त्राणि च जानातीति वेदार्थशैवशास्त्रज्ञः एवंविधः  
पव्येको नाम द्विजोत्तमोऽभूज्जातस्तस्य पुत्रः केदारोऽस्ति स किंवि-  
शिष्टः शिवस्य ईश्वरस्य पादौ शिवपादौ तयोरर्चनं पूजनं तस्मिन्  
शिवपादार्चने रत आसक्तः ॥ २ ॥

तेनेदं क्रियते छंदो लक्ष्यलक्षणसंयुतम् ॥

वृत्तरत्नाकरं नाम बालानां सुखबुद्धये ॥ ३ ॥

किंविशिष्टं छंदः लक्ष्यलक्षणसंयुतं लक्ष्यमुदाहरणं च लक्षणं छंदः स्वरूपकथनं च लक्ष्यलक्षणे ताभ्यां संयुतं अन्वेषु रामशर्मादिकृतेषु छंदःशास्त्रेषु लक्षणं सूत्रमेवास्ति लक्ष्यं प्रयोगो नास्ति एतत्पुनरुभाभ्यामिह युक्तम् । वृत्तान्येव श्रीप्रभृतीनि रत्नानि तेषामाकरं वृत्तरत्नाकरं नाम ॥ कस्मै बालानामनधीतच्छंदःशास्त्राणां सुखवृद्धये सुखावबोधाय ॥ ३ ॥ त्रिभिर्विशेषकम् ॥

पिंगलादिभिराचार्यैर्यदुक्तं लौकिकं द्विधा ॥

मात्रावर्णविभेदेन छंदस्तदिह कथ्यते ॥ ४ ॥

यत्पिंगलादिभिराचार्यैर्लौकिकं छंदो द्विधोक्तं तेन प्रकारेण मात्राकारेण च तदिहास्मिन् ग्रंथे छंदः कथ्यते । लोके भवं लौकिकं न पुनर्वैदिकं काव्यादिष्वनुपयोगात् ॥ ४ ॥

षडध्यायनिबद्धस्य छंदसोऽस्य परिस्फुटम् ॥

प्रमाणमपि विज्ञेयं षट्त्रिंशदधिकं शतम् ॥ ५ ॥

अस्य छंदसः प्रमाणमपि परिस्फुटं परि समंतात्प्रकटं विज्ञेयं ज्ञातव्यं । किंविशिष्टस्य छंदसः षट्च तेषध्यायाश्च षडध्यायास्तैर्निबद्धं तस्य किंप्रमाणं शतं किंविशिष्टं शतं षट्त्रिंशताधिकम् ॥ ५ ॥

म्यरस्तजभ्नगैर्लांतैरोभिर्दशभिरक्षरैः ॥ समस्तं

वाङ्मयं व्याप्तं त्रैलोक्यमिव विष्णुना ॥ ६ ॥

एभिर्दशभिरक्षरैः सकलं वाङ्मयं वाग्जालं व्याप्तं कुक्षीकृतं । किमिव त्रैलोक्यमिव केन विष्णुना नारायणेन । एभिः कैः म्यरस्तजभ्नगैः लांतैः ॥ ६ ॥

सर्वगुप्तौ मुखांतलौ यरावंतगलौ सतौ ॥ ग्मध्या-

द्यौ ज्भौ त्रिलो नोष्टौ भवंत्यत्र गणास्त्रिकाः ॥ ७ ॥

इदानीं तेषामक्षराणां लक्षणमाह ॥ सर्वगुरुर्मैः मगणःSSS मुखे  
 आदौ अंतर्मध्ये लो लघुर्ययोस्तौ मुखांतलो यगणरगणौ मुखलघु-  
 र्यगणः । SS मध्यलघू रगणःS । S अंते अवसाने गुरुर्लघुश्च ययो-  
 स्तौ अंतगलौ सतौ सगणतगणौ अंतगुरुः सगणः ॥ S अंतलघुस्त-  
 गणः SS । गुरुर्मध्ये आद्ये ययोस्तौ जभौ जगणभगणौ मध्यगुरुर्ज-  
 गणः । S । आदिगुरुर्भगणः S ॥ त्रीणि लघूनि यस्य सः त्रिलघु-  
 र्भगणः । । । अत्रास्मिन् छंदसि अष्टौ गणास्त्रिकाख्यवयवा  
 भवन्ति ॥ ७ ॥

ज्ञेयाःसर्वांतमध्यादिगुरवोऽत्र चतुष्कलाः॥गणा-  
 श्वतुर्लघूपेताः पंचार्थादिषु संस्थिताः ॥ ८ ॥

आर्यादिषु स्थिताः पंच गणाः ज्ञेयाः । किंविशिष्टाः चतुष्कलाः  
 चतुर्मात्राः ते के पंच गणाः सर्वांतमध्यादिगुरवः सर्वश्च अंतश्च  
 मध्यश्च आदिश्च ते गुरवो येषां ते सर्वांतमध्यादिगुरवः किंभूतास्ते  
 लघूपेताः पंचमो गणश्चतुर्लघुस्तेनोपेताः युक्ताः स्थापना चैषा  
 सर्वगुरुःSSS अंत्यगुरुः । S मध्यगुरुः । S । आदिगुरुः S । चतु-  
 र्लघुः । । । । इति ॥ ८ ॥

सानुस्वारो विसर्गातो दीर्घो युक्तपरश्च सः ॥

वापादांते त्वसौ ग्वक्रोज्ञे योऽन्यो मातृको लृजुः॥९॥

सानुस्वारः सह अनुस्वारेण वर्तत इति सानुस्वारः विसर्गांतः  
 विसर्गः अंते यस्य सः विसर्गांतः दीर्घः युक्तपरः युक्तं संयोगाक्षरं परं  
 यस्मात्स युक्तपरः एतादृशः वर्णः वा विकल्पेन पादांते गुरुर्भवति ।  
 असौ गुरुस्तु पुनः स च प्रस्तारे वक्रो ज्ञेयः अन्यो अस्माद्विपरीतो  
 मातृकः एकमातृकः स च प्रस्तारे ऋजुः पंचलघुर्भवति । (S)  
 गुरुः ( । ) लघुः ॥ ९ ॥

पादादाविह वर्णस्य संयोगः क्रमसंज्ञकः ॥ पुरः-  
स्थितेन तेन स्याल्लघुतापि क्वचिद्गुरोः ॥ १० ॥

इह छन्दसि पादादौ वर्णस्य संयोगः क्रमसंज्ञकः स्यात्तेन  
वर्णस्य संयोगेन पुरःस्थितेन अत्रस्थितेन क्वचिद्गुरोरपि लघुता  
स्यात् ॥ १० ॥

इदमस्योदाहरणं ॥ तरुणं सर्पपशाकं नवौदनं  
पिच्छिलानि च दर्धानि ॥ अल्पव्ययेन सुंदरि  
ग्राम्यजनो मिष्टमश्नाति ॥ ११ ॥

अस्योदाहरणं दर्शयति । हेसुंदरि स्तोकद्रव्येण ग्राम्यजनो मिष्टं  
मधुरमश्नाति भुंक्ते कं तरुणमभिनवं सर्पपशाकं नवांकुरम् पिच्छि-  
लानि चिक्कणानि दर्धानि दुग्धं च ॥ अत्रार्यायां ग्रा इत्येतस्मिन्  
पादादिस्यितेन सुंदरि इत्येतस्य यदि गुरुत्वं क्रियते तदा युक्तपर-  
त्वात्पंचलो भवति चतुर्मात्रा गणाः आर्यायाः कर्तव्याः तस्माच्छं-  
दःकरणाय क्वचिद्गुरोरपि लघुत्वं भवतीति ॥ ११ ॥

अब्धिभूतरसादीनां ज्ञेया संज्ञात्र लोकतः ॥ ज्ञेयः  
पादश्चतुर्थांशो यतिर्विच्छेदसंज्ञिका ॥ १२ ॥

उत्तरत्र अंकैः संज्ञामाह ॥ अब्धयः समुद्राश्चत्वारः ४ भूतानि  
पंच महाभूतानि ५ रसाः षट् ६ आदिशब्दग्रहणेन अश्वाः मुनयश्च  
सप्त ७ अष्टौ पर्वताः दसवश्च ८ नव ग्रहाः रंभ्राणि च ९ दश दिशः १०  
एकादश रुद्राः ११ द्वादश सूर्याः १२ त्रयोदश विश्वेदेवाः १३ चतुर्दश  
भुवनानि १४ इत्यादयो गृह्यन्ते । एताः संज्ञा लोकतः पूर्वाचार्येभ्योऽ-  
धगतव्याः ज्ञेयाः । चतुर्यःअंशः पादो ज्ञेयः यतिर्विरतिः किं कथ्यते  
विच्छेदसंज्ञिका ॥ १२ ॥

युक्समं विषमं चायुक्स्थानं सद्भिर्निगद्यते ॥

सममर्धसमं वृत्तं विषमं च तथा परम् ॥ १३ ॥

सद्भिः सत्पुरुषैः समं स्थानं युद्भिर्गद्यते । विषमं स्थानमयुद्भिर्ग-  
द्यते समं वृत्तं भवति अर्धसमं तथा परं विषमं भवति ॥ १३ ॥

अंग्रयो यस्य चत्वारस्तुल्यलक्षणलक्षिताः ॥

तच्छंदःशास्त्रतत्त्वज्ञाः समं वृत्तं प्रचक्षते ॥ १४ ॥

तल्लक्षणमाह । यस्य वृत्तस्यांग्रयः पादाश्चत्वारस्तुल्यलक्षणल-  
क्षिता भवन्ति तद्वृत्तं छंदःशास्त्रतत्त्वज्ञाः समं वृत्तं प्रचक्षते वदन्ति ॥ १४ ॥

प्रथमांग्रिसमो यस्य तृतीयश्चरणो भवेत् ॥ द्विती-

यस्तुर्यवद्वृत्तं तदर्धसममुच्यते ॥ १५ ॥

यस्य वृत्तस्य प्रथमपादस्तृतीयपादेन समो भवेत् द्वितीयपादश्च-  
तुर्यपादवत्तद्वृत्तमर्धसमं भवेत् ॥ १५ ॥

यस्य पादचतुष्केऽपि लक्ष्म भिन्नं परस्परम् ॥

तदाहुर्विषमं वृत्तं छंदःशास्त्रविशारदाः ॥ १६ ॥

यस्य पादचतुष्टयेऽपि परस्परं लक्षणं भिन्नं भेदयुक्तं भवति तद्वि-  
षमं वृत्तं छंदःशास्त्रविशारदा आहुः कथयन्ति ॥ १६ ॥

आरभ्यैकाक्षरात्पादादेकैकाक्षरवर्धितैः ॥ पृथ-

क्छंदो भवेत्पादैर्यावत्षड्विंशतिं गतम् ॥ १७ ॥

एकैकाक्षरात्पादादारभ्य आदौ कृत्वैकैकमक्षरं वर्धितं येषु पादेषु  
ते एकैकाक्षरवर्धितास्तैः एकैकाक्षरवर्धितैः पादैः पृथक् छंदो भवेत्  
पादैरित्यभूतैर्यावत् षड्विंशतिं गतम् । तथा च प्रथमजातावृत्तायां

चत्वारोप्येकाक्षराः पादा भवन्ति अत्युक्तजातौ चत्वारोपि द्व्यक्षराः  
पादा भवन्ति इत्यंयावत् यथा वृत्तावृत्तयोश्चत्वारोपि पादाः पङ्क्ति-  
तिवर्णप्रमाणा भवन्ति ॥ १७ ॥

तदूर्ध्वं चण्डवृष्ट्यादिदण्डकाः परिकीर्तिताः ॥

शेषं गाथा त्रिभिः पङ्क्तिश्ररणैश्चोपलक्षिता ॥ १८ ॥

यस्याः पङ्क्तिश्रत्यक्षरजातेरूर्ध्वं चण्डवृष्ट्यादियेषां ते चण्डवृष्ट्या-  
दिदण्डकाः परि समंतात्कीर्तिताः कथिताः । उक्तान्यच्छन्दःशेषं  
सा गाथा । सा च त्रिभिः पङ्क्तिभिर्वा चरणैः पादैरुपलक्षिता चिन्हि-  
ता भवति ॥ १८ ॥

उक्तात्युक्ता तथा मध्या प्रतिष्ठान्या सुपूर्विका ॥

गायत्र्युष्णिगनुष्टुप् च बृहती पंक्तिरेवच ॥ १९ ॥

इदानीं छंदोजातेरुद्देशमाह । उक्ता १ अत्युक्ता २ मध्या ३  
प्रतिष्ठा ४ अन्या सुपूर्विका सुप्रतिष्ठा ५ गायत्री ६ उष्णिक ७  
अनुष्टुप् ८ बृहती ९ पंक्तिः १० ॥ १९ ॥

त्रिष्टुप् च जगती चैव तथातिजगती मता ॥

शकरी सातिपूर्वा स्यादपृचत्यष्टी ततःस्मृते ॥ २० ॥

त्रिष्टुप् ११ जगती १२ अतिजगती १३ शकरी १४ सा शकरी  
अतिपूर्वा स्यादतिशकरी १५ अष्टिः १६ अत्यष्टिः १७ ॥ २० ॥

धृतिश्चातिधृतिश्चैव कृतिः प्रकृतिराकृतिः ॥

विकृतिः संकृतिश्चापि तथाभिकृतिरुत्कृतिः ॥ २१ ॥

धृतिः १८ अतिधृतिः १९ कृतिः २० प्रकृतिः २१ आकृतिः  
२२ विकृतिः २३ संकृतिः २४ अभिकृतिः २५ उत्कृतिः २६ ॥ २१ ॥

इत्युक्ताश्छंदसां संज्ञाः क्रमशो वच्मि सांप्रतम् ॥  
 लक्षणं सर्ववृत्तानां मात्रावृत्तानुपूर्वकम् ॥ २२ ॥  
 इति भट्टकेदारविरचिते वृत्तरत्नाकरे प्रथ-  
 मोऽध्यायः ॥ १ ॥ ॥ ॥

इति छंदसां संज्ञा जात्याख्याः क्रमशः क्रमेण उक्ताः । सांप्रतं  
 सर्ववृत्तानां लक्षणं चिन्हं वच्मि भणामि मात्रावृत्तान्यार्यादीनि अनु-  
 पूर्वं यस्मिंल्लक्षणे तन्मात्रावृत्तानुपूर्वकं लक्षणं भणामीति संबन्धः ॥ २२ ॥  
 इति वृत्तरत्नाकराख्यछंदःशास्त्रस्य टीकायां प्रथमोऽध्यायः ॥ १ ॥

आर्यालक्षणमाह ॥ लक्ष्मैतत्सप्त गणा गोपेता  
 भवति नेह विषमे जः ॥ षष्ठोऽयं न लघुर्वा  
 प्रथमेऽर्धे नियतमार्यायाः ॥ १ ॥ ॥ ॥

सांप्रतमार्यालक्षणमाह । आर्यायाः प्रथमेर्धे एतल्लक्ष्म लक्षणं  
 नियतं निश्चितं वर्तते । एतत्किं सप्त गणा गोपेताः इहास्यामार्यायां  
 विषमे स्थाने प्रथमतृतीयपंचमसप्तमरूपे जगणो न भवति षष्ठश्चायं  
 जगणो भवति अथवा न लघुर्भवति इत्यार्याप्रथमदले निश्चितं  
 लक्षणं भवति शिष्येण पृष्टं आर्यायाः क्वचित्पदनियमोऽस्ति । गुरुराह १

षष्ठे द्वितीयलात्परकेंऽते मुखलाच्च सयतिप-  
 दानियमः ॥ चरमेर्धे पंचमके तस्मादिह भवति  
 षष्ठो लः ॥ २ ॥ ॥ ॥

षष्ठे द्वितीयेत्यादिन्याख्या । षष्ठेऽते षष्ठस्थानवर्तिनि नलघुरूपे  
 द्वितीयलाद्वितीयलघोः प्रारभ्य नियमो भवति षष्ठे नगणलघौ प्रार-  
 भ्य नियमो भवति षष्ठे नगणलघौ सति प्रथमलघुस्थाने यतिरित्यर्थः ।



तथापरके पुरोवर्तिनि सप्तमकंठे नलघौ सति सुस्त्रलात्परः पदनि-  
यमो भवति षष्ठगणांते यतिरित्यर्थः । पंचमीत्वात्पूर्वसंग्रहः अत्र  
पंचमी अर्वाक्सूचिका दृश्यते यथा पाटलिपुत्रादवृष्टो देव इत्यत्र  
पाटलिपुत्रपुरादर्वाक् इति गम्यते चरमेधे द्वितीयदले पंचमकंते  
सति पंचमगणस्थानवर्तिनि नलघौ सति तस्मान्मुखलघुतः परतः  
पदनिनियमो भवति चतुर्थगणांते यतिरित्यर्थः इह द्वितीयेऽधे षष्ठो  
लो लघुर्भवति ॥ २ ॥

त्रिष्वंशकेषु पादो दलयोराद्येषु दृश्यते यस्याम् ॥

पथ्येति नाम तस्याश्छंदोविद्भिः समाख्यातम् ॥ ३ ॥

यस्या आर्यायाः द्वयोराद्येषु त्रिष्वंशेषु गणेषु द्वादशमात्रासु  
पादो दृश्यते शेषं प्रकटम् ॥ ३ ॥

संलंघ्य गणत्रयमादिमं शकलयोर्द्वयोर्भवति

पादः ॥ यस्यास्तां पिंगलनागो विपुलामिति

समाख्याति ॥ ४ ॥ ॥ ॥

यस्या आर्यायाः द्वयोः शकलयोरादिमं गणत्रयं विलंघ्यातिक्रम्य  
पादो भवति तां पिंगलश्चासौ नागश्च पिंगलनागः पिंगलाचार्यस्य  
शेषरूपत्वात् विपुलार्यामिति समाख्याति ॥ ४ ॥

उभयार्थयोर्जकारौ द्वितीयतुर्यौगमध्यगौ यस्याः ॥

चपलेति नाम तस्याः प्रकीर्तितं नागराजेन ॥ ५ ॥

यस्या आर्यायाः उभयार्थयोर्द्वितीयतुर्यौ जकारौ स्यातां जकारौ  
किंभूतौ गुरुमध्यगतौ यस्याः चपलेति नाम नागराजेन प्रकीर्तितं  
कथितम् ॥ ५ ॥

आद्यं दलं समस्तं भजेत लक्ष्म चपलागतं

यस्याः ॥ शेषे पूर्वजलक्ष्मा मुखचपला चोदिता  
मुनिना ॥ ६ ॥

यस्या आर्याया आद्यं दलं प्रथमं चपलागतं चपलाश्रितं लक्ष्म  
लक्षणं समस्तं भजेत आश्रयेत शेषे पश्चिमेऽर्धे पूर्वजं लक्ष्म यस्याः  
सा पूर्वजलक्ष्मा मुखे आदौ चपला मुखचपला सा उदिता कथिता  
मुनिना पिंगलेन ॥ ६ ॥

प्राक्प्रतिपादितमर्धे प्रथमेतरे तु चपलायाः ॥  
लक्ष्माश्रयेत सोक्ता विशुद्धधीभिर्जघनचपला ॥७॥

इत्यार्याप्रकरणम् ॥

प्रथमेर्धे प्राक् पूर्वप्रतिपादितं कथितं सप्तगणा गोपेता भवति ।  
नेह विषमे ज इत्यादिलक्षणमाश्रयेत पुनः प्रथमेतरे तु चरमेऽर्धे  
चपलायाः लक्ष्म लक्षणमाश्रयेत सा विशुद्धधीभिर्जघने पश्चाद्भागे  
चपला इव जघनचपलोक्ता ॥ ७ ॥ इति पंचार्याभेदाः ॥ इत्या-  
र्याप्रकरणम् ॥

आर्याप्रथमदलोक्तं यदि कथमपि लक्षणं भवेदु-  
भयोः ॥ दलयोः कृतयतिशोभां तां गीतिं गी-  
तवान् भुजंगेशः ॥ १ ॥

अधुना गीतिलक्षणमाह ॥ यदि कथमप्यार्यायाः प्रथमदलोक्तं  
लक्षणमुभयोरपि दलयोर्भवेत् तां गीतिं भुजंगेशः पिंगलः गीतवान् ।  
गीतिं किंविशिष्टां कृता यतिभिर्विच्छेदैः शोभा यस्याः सा तथा ताम् ।

आर्याद्वितीयकेऽर्धे यद्गदितं लक्षणं तत्स्यात् ॥  
यद्युभयोरपि दलयोरुपगीतिं तां मुनिर्व्रूते ॥ २ ॥

यदार्याद्वितीयकेऽर्धे लक्षणं गदितं कथितं वर्तते तल्लक्षणं उभयो-  
रपि दलयोः स्यात्तदा तामुपगीतिं मुनिः पिंगलो ब्रूते भणति ॥ २ ॥

आर्याशकलद्वितीयं व्यत्ययरचितं भवेद्यस्याः ॥

सोद्गीतिः किल कथिता तद्द्वयत्थंशभेदसंयुक्ता ॥३॥

यस्या आर्यायाः शकलद्वितीयं खंडद्वयं व्यत्ययरचितं प्रथमे  
स्थाने द्वितीयं द्वितीयस्य स्थाने प्रथमं लक्षणं भवेत् प्रथमे दले मात्रा  
२७ द्वितीयदले मात्रा ३० सा उद्गीतिः किलशब्दो निश्चये एतर्होवं  
किल श्रूयते । कथिता तद्द्वत् तेनैव प्रकारेण यतयश्च अंशाश्च यत्यं-  
शाः तेषां भेदस्तेन संयुक्ता ॥ ३ ॥

आर्यापूर्वार्धे यदि गुरुणैकेनाधिकेननिधने युक्त-  
म् ॥ इतरत्तद्वन्निखिलं दलं यदीयमुदितैवमा-  
र्यागीतिः ॥ ४ ॥

इति गीतिप्रकरणम् ॥

यदि आर्यापूर्वार्धमेकेनाधिकेन गुरुणा निधने अवसाने युक्तं भव-  
ति तदीयमितरद्वितीयं दलं निखिलं समस्तं तद्दत्तस्येव पूर्वदलवद्भव-  
ति तदा एवमार्यागीतिरुक्ता उदिता समस्तपादेषु कलाद्वात्रिंशत् ३२  
भवन्ति ॥ ४ ॥ इति चतस्रो गीतयः ॥ इति गीतिप्रकरणम् ॥

षड्विषमेऽष्टौ समे कलास्ताश्च समे स्युर्नो निरं-  
तराः ॥ न समात्र पराश्रिताः कला वैतालीयेऽ  
ते रलौ गुरुः ॥ १ ॥

अत्र वैतालीये छंदसि विषमे पादे प्रथमतृतीयरूपे षट् कला  
भवन्ति समे पादे द्वितीयचतुर्थरूपेऽष्टौ कला भवन्ति च पुनस्ताः कलाः

समे पादे निरंतरा अंतररहिता लघवो न स्युः अत्र वैतालीये समक-  
ला द्वितीया चतुर्थी षष्ठी च पराश्रिता न भवति कोर्थः द्वितीया  
लघुरूपा कला तृतीयकलायां न मिलति चतुर्थी पंचम्यां षष्ठी सप्त-  
म्यां चेत्यं न स्यात् पूर्वाश्रिताः स्युर्द्वितीया प्रथमायां चतुर्थी तृती-  
यायामेव स्यात् । अंते षट् कलाग्रतोऽष्टकलाग्रतश्च रलौ रगणलघू-  
कार्यौ ततो गुरुरेक इति चतुष्पादेषु ॥ १ ॥

पर्यंते यौ तथैव शेषं त्वौपच्छंदसिकं सुधीभिरुक्तम् २

पर्यंते अंते यौ रगणयगणौ भवतः शेषं तथैव षट्कला विषमेऽष्टौ  
समे तदौपच्छंदसिकं सुधीभिः पंडितैरुक्तं भणितम् ॥ २ ॥

आपातलिका कथितेयं भाद्गुरुकादथ पूर्ववदन्यत् ॥ ३ ॥

भाद्गणगद्गुरुकौ द्वौ यदि भवतस्तदा आपातलिकानाम छंदो  
भवति अथानंतरमन्यत्पूर्ववत् ॥ ३ ॥

तृतीययुग्दक्षिणांतिका समस्तपादेषु द्वितीयलः ॥ ४ ॥

समस्तपादेषु द्वितीयो लघुस्तृतीयेन सह युक् संमिलितो भवेत्  
तदा दक्षिणांतिका नाम छंदो भवति ॥ ४ ॥

उदीच्यवृत्तिर्द्वितीयलःसक्तोऽग्रेण भवेद्युग्मयोः ॥ ५ ॥

यत्र अयुग्मयोर्विषमपादयोर्द्वितीयो लघुरग्रेण तृतीयेन लघुना सह  
सक्तः संबद्धो मिलितो भवति सा उदीच्यवृत्तिरुदिता कथिता ॥ ५ ॥

पूर्वेण युतोऽथ पंचमःप्राच्यवृत्तिरुदितेति युग्मयोः ६

अथ यत्र युग्मयोः समपादयोः पंचमो लघुपूर्वेण युतश्चतुर्थेन  
संयुक्तो भवति सा प्राच्यवृत्तिरुदिता ॥ ६ ॥

यदासमावोजयुग्मकौ पूर्वयोर्भवति तत्प्रवृत्तकम् ७ ॥

ओजयुग्मकौ विषमसमौ यदा पूर्वयोरुदीच्यवृत्तिप्राच्यवृत्त्योः  
समौ तुल्यौ यथासंख्येन विषमसमौ यदा वा भवतस्तदा प्रवृत्तकं  
नाम च्छंदो भवति ॥ ७ ॥

अस्य युग्मरचितापरांतिका ॥ ८ ॥

अस्य वैतालीयस्य युग्मरचिता समपादरचिता समस्तपादेष्वष्टौ  
कला रगणो लघुर्गुरुश्च भवति साऽपरांतिकानाम् छंदः ॥ ८ ॥

अयुग्मगा चारुहासिनी ॥ ९ ॥

॥ इति वैतालीयप्रकरणम् ॥

वैतालीयादेर्विषमपादजाता समस्तपादेषु सैव लक्षणेन चारुहासि-  
नी भवति ॥ ९ ॥ इति वैतालीयप्रकरणम् ॥

वक्रं नाद्यात्रसौ स्यातामब्धेयोऽनुष्टुभि ख्या-  
तम् ॥ १ ॥

आद्यात्प्रथमाक्षरात्परतो नसौ नगणसगणौ न स्यातां न भवेतां  
किंतु हि नियमेनाव्धेः परो यो यगणः कार्यस्तदा वक्रं नाम छंदः  
स्यात् । अनुष्टुभि अनुष्टुप्रकरणे ख्यातं प्रसिद्धम् ॥ १ ॥

युजोर्जेन सरिद्धर्तुः पथ्यावक्रं प्रकीर्तितम् ॥ २ ॥

युजोः समपादयोः सरिद्धर्तुः समुद्राच्चतुरक्षरात् जेन जगणेन  
कृत्वा पथ्यावक्रं नाम छंदः प्रकीर्तितं कथितम् ॥ २ ॥

अयुजोर्जेन वारिधेस्तदेव विपरीतादि ॥ ३ ॥

अयुजोर्विषमपादयोर्वारिधेश्चतुरक्षरात्परे पादे जेन जगणेन तदेव  
पथ्यावक्रं नाम विपरीतादि विपरीतपथ्यावक्रं भवतीत्यर्थः ॥ ३ ॥

चपलावक्रमयुजोर्नकारश्चेत्पयोराशेः ॥ ४ ॥

अयुजोः विषमपादयोः पयोराशेः समुद्राच्चतुरक्षराच्चेद्यदि नकारो गणो भवति तदा चपलावक्रं नामः छंदः स्यात् ॥ ४ ॥

यस्यां लः सप्तमो युग्मे सा युग्मविपुला मता ॥ ५ ॥

यस्यां छंदोजातौ सप्तमस्थाने युग्मे समपादे सप्तमो लो लघुर्भवति सा युग्मविपुला मताभिप्रेता ॥ ५ ॥

सैव तस्याखिलेष्वपि ॥ ६ ॥

सैव तस्याचार्यस्याभिप्रायेण यस्याः सकलेषु समस्तेषु सप्तमो लघुर्भवति सा युग्मविपुला भवति ॥ ६ ॥

भेनाव्धितो भाद्रिपुला ॥ ७ ॥

अन्धितःसमुद्राद्भेन भगणेन भाद्रकारात्परा विपुला भविपुलेत्यर्थः ॥ ७ ॥

इत्थमन्या रश्चतुर्थात् ॥ ८ ॥

इत्थममुना प्रकारेण चतुर्याच्चतुरक्षरात् रो रगणो यदि भवति तदान्या रविपुला भवति ॥ ८ ॥

नोम्बुधेश्चैन्नविपुला ॥ ९ ॥

अंबुधेः समुद्राच्चतुरक्षरात्परो यदि नो नगणस्तदा नविपुला भवति ९ ॥

तोऽब्धेस्तत्पूर्वान्या भवेत् ॥ १० ॥

॥ इति वक्रप्रकरणम् ॥

अब्धेश्चतुरक्षराद्यदि तस्तदा अन्या विपुला तत्पूर्वा तविपुला भवति ॥ १० ॥ इति वक्रप्रकरणम् ॥

द्विकगुणितवसुलघुरचलधृतिरिति ॥ १ ॥

अथात्र वृत्तान्याधिक्रियंते तान्येवाह ॥ द्वाभेवद्विकौ द्वाभ्यां गुणि-

ता वसवोष्टौ लघवो यस्यां सा द्विकगुणितवसुलघुः अचलधृतिर्नाम  
छंदो भवति तथा आपदाकुलकं छंदो यावद्विकगुणितवसुलघुरिति  
वर्तते तेनोत्तरत्र षोडश मात्राअधिक्रियंते ॥ १ ॥

मात्रासमकं नवमाल्गंतम् ॥ २ ॥

उपचित्रा नवमे रयुक्ते ॥ ३ ॥

अष्टाभ्यो भाद्राबुपचित्रा ॥ ४ ॥

जान्लावथाम्बुधेर्विज्ञ्लोकः ॥ ५ ॥

मात्रासमकं छंदः स्याद्यत्र नवमां ल् लघुः । ग् गुरुः अंते यस्य  
तत् षोडश मात्राः । अष्टाभ्यो मात्राभ्यः परयुक्ते दशमयुक्ते नवमे  
मात्राषोडशके उपचित्रा भवति । अष्टाभ्यो भगणस्तस्माद्द्वौ गुरू  
यदीयौ भवतस्तदा उपचित्रा स्यात् । अंबुधेश्चतसृभ्यो मात्राभ्यः  
परो जगणो यदि भवति न्ळौ वा नगणलघू वा भवतस्तदा विज्ञ्लो-  
कोनाम छंदो भवति ॥ २ ॥ ३ ॥ ४ ॥ ५ ॥

तद्युगलाद्धानवासिका स्यात् ॥ ६ ॥

तद्युगलादम्बुधियुग्मात् अष्टाभ्यो मात्राभ्यः परो जो यदि वा  
न्ळौ तदा वानवासिकानाम छन्दो भवति ॥ ६ ॥

वाणाष्टनवसु यदि लश्चित्रा ॥ ७ ॥

यदतीतकृतविविधलक्ष्मयुतैर्मात्रासमादिपादैः

कलितम् ॥ अनियतवृत्तपरिमाणसहितं प्रथितं

जगत्सुपादाकुलकम् ॥ ८ ॥

वाणाष्टनवसु पंचमाष्टनवमात्रासु यदि लो लघुस्तदा चित्रानाम  
छंदः ॥ ७ ॥ यदिति । अतीतं पूर्वं कृतं विविधं नानारूपं लक्ष्म  
लक्षणं तेन कलितैः प्रागुक्तमात्रासमादिलक्षणसहितैः पादैर्यच्छंदः

कालितमनियतमनिश्चितं यद्वृत्तपरिमाणं तेन सहितमेवंविधं जगत्प्र-  
सिद्धं यत्तत्पादाकुलकं नाम छंदः ॥ ८ ॥

वृत्तस्य लो विना वर्णैर्गा वर्णा गुरुभिस्तथा ॥  
गुरवो लैर्दले नित्यं प्रमाणमिति निश्चितम् ॥ ९ ॥

वृत्तस्येति । यस्य कस्यापि वृत्तस्य लो लघवो मात्रारूपा भवति  
तेभ्यो वर्णैरक्षरैर्विना गा गुरुसंख्या भवति तथा तेभ्यो लघुभ्यो गुरु-  
भिस्तत्संख्यां विना वर्णसंख्या भवति तेभ्यो मात्राभ्यः तैर्लघुभि-  
र्विना शेषमात्राणां च दले कृते सति तत्संख्याका गुरवो वाच्याः  
यथात्रैव वृत्ते एवं सर्वत्र ज्ञेयम् ॥ ९ ॥

शिखिगुणितदशलघुरचितमपगतलघुयुगलमप-  
रमिदमखिलम् ॥ सगुरुकशकलयुगलमपि सुप-  
रिघटितललितपदनिचिति भवति शिखा ॥ १० ॥

शिखीति ॥ शिखी अग्निः ३ शिखिस्त्रिभिर्गुणिता ये दश लघवस्तै  
रचितं यत्तत् । पुनः कीदृशमपगतं लघुयुगलं यस्मात्तत् । एवं प्रथमं  
दलं तथापरं द्वितीयं दलमखिलं संपूर्णं त्रिंशन्मात्रके तथा दलद्वय-  
मपि सगुरुकं । कोऽर्थः । प्रथमे दलेऽष्टाविंशतिलघवः प्रांते गुरुश्च  
द्वितीये त्रिंशन्मात्राः प्रांते गुरुः एवं दलद्वये द्विषष्टिलघव इत्यर्थः ।  
कथंभूतं सुपरि शोभनप्रकारेण घटितानि वद्धानि मनोज्ञानि पदानि  
तेषां निचिती रचना यस्मिंस्तच्छिखानाम् छंदो भवति ॥ १० ॥

विनिमयविहितसकलयुगललघुललितपदवित-  
तिरचितगणनिचया ॥ श्रुतिसुखकृदियमपि जग-  
तिजशिर उपगतवति जि सति भवति स्वजा ११ ॥

विनिमयेन वैपरीत्येन विहितं यत्सकलयुगलं तस्य लघवस्तैर्ल-



लिता या विततिः पदश्रेणिस्तया रचिता निवद्धा गणसमूहा  
यस्यां सा श्रुत्योः सुखं करोतीति श्रुतिसुखकृत् क सति जि जकारे  
जकारस्य शिरसि उपगतवतीत्यर्थः । स्वजानाम छंदः ॥ ११ ॥

अष्टावर्धे गा द्व्यभ्यस्ता यस्याः सानंगक्रीडोक्ता  
दलमपरमपि वसुगुणितसलिलनिधिलघुकविर-  
चितपदवितति भवति ॥ १२ ॥

यस्या अर्धे दले अष्टौ गा गुरवो भवन्ति कथंभूता गुरवः द्व्यभ्यस्ता  
द्विगुणिताः षोडश गुरव एव स्युरित्यर्थः । तथापरं द्वितीयमपि  
दलं वसुभिरष्टभिर्गुणिता ये सलिलनिधयश्चत्वारो लघवो यत्तत्क-  
विभी रचिता पदविततिः पदश्रेणिर्यस्य तत् सा अनंगक्रीडानाम  
छंदो भवति ॥ १२ ॥

त्रिगुणनलघुरवसितिगुरुरिति दलयुगकृततनु  
रिह रुचिरा ॥ १३ ॥

इति मात्राप्रकरणम् ॥ इति भट्टकेदाररचिते  
वृत्तरत्नाकरे द्वितीयोऽध्यायः ॥ २ ॥

त्रिगुणास्त्रिभिर्गुणिता नव लघवो यस्यां सा त्रिगुणनलघुः  
अवसितौ अवसाने गुरुर्यस्याः सा अवसितिगुरुः इत्येवं दलयुगेन  
संडयुग्मेन कृता तनुर्यस्याः सा दलयुगकृततनुः रुचिरानामेति  
छंदः ॥ १३ ॥ इति वृत्तरत्नाकराख्ये छंदसि मात्राप्रकरणवृत्तौ  
द्वितीयोऽध्यायः ॥ २ ॥

उक्ता गः श्रीः ॥ १ ॥ अत्युक्ता गौ स्त्री ॥ २ ॥  
मध्या मो नारी रो मृगी ॥ ३ ॥ प्रतिष्ठाः म्मौ  
चेत्कन्या ॥ ४ ॥

इदानीं समवृत्ताध्यायमभिधातुमाह ॥ गः गुरुर्यदि पादेपादे  
एकैको वर्णो भवति तदा उक्तायां जातौ श्रीनाम वृत्तं भवति ॥ १ ॥  
पादेपादे द्वौ गकारौ यदि भवतस्तदा अत्युक्तायां जातौ श्रीनाम  
छंदो भवति ॥ २ ॥ पादेपादे एकैको मगणो यदि भवति तदा  
मध्यायां जातौ नारीनाम छंदः । रो रगणो यदि भवति तदा  
मध्यायां जातौ मृगीनाम छंदः ॥ ३ ॥ एवं यावंतश्छंदोभिदा  
भवति तावंत एवमवतार्याः भ्रौ मगणगुरू चेद्यदि भवतस्तदा प्रति-  
ष्ठायां जातौ कन्यानाम छंदः ॥ ४ ॥

सुप्रतिष्ठा ॥ भ्रौ गिति पंक्तिः ॥ ५ ॥

गायत्री । त्र्यौ स्तस्तनुमध्या । शशिवदना न्यौ  
त्सौ चेद्भ्रसुमती ॥ ६ ॥

भ्रौ भगणो द्वौ गुरू च भवत इति सुप्रतिष्ठायां जातौ पंक्तिर्ना-  
मछंदः ॥ ५ ॥ त्र्यौ तगणयगणौ यदि स्तस्तदा गायत्र्यां जातौ  
तनुमध्या । न्यौ नगणयगणौ यदि तदा शशिवदना । चेद्यदि त्सौ  
तगणसगणौ भवतस्तदा वसुमती ॥ ६ ॥

उष्णिक् । मधु यदि ननगाः । कुमारललिता  
जसौग् । त्सौ गः स्यान्मदलेखा ॥ ७ ॥

यदि ननगाः द्वौ नगणौ गुरुश्च भवति तदा उष्णिहि जातौ  
मधुसंज्ञं भवति । जसौग् जगणसगणौ गुरुश्च कुमारललिता । त्सौ  
गः मगणसगणौ गुरुश्च यदा भवति तदा मदलेखा ॥ ७ ॥

अनुष्टुप् ॥ भ्रौ गिति चित्रपदा गः । मो मो गो  
गो विद्युन्माला ॥ माणवकं भात्तलगाः । म्नौ गौ

हंसरुतमेतत् । जौ समानिका गलौ च । प्रमा-  
णिका जरौ लगौ । वितानमाभ्यां यदन्यत् ॥८॥

अथानुष्टुप्जातौ भौ ग्गः द्वौ भगणौ गुरुद्वयं च यदा भवति तदा  
धित्रपदानाम् । मो मो गो गो द्वौ मगणौ द्वौ गुरू च विद्युन्माला  
छंदः । भाद्रगणात् परे तलगाः तगणलघुगुरवो यदि भवंति तदा  
माणवकं छंदः । मगणनगणौ द्वौ गुरू चैतत् हंसरुतं नाम छंदः ।  
रगणजगणौ गुरुलघू च यदि भवतस्तदा समानिकानाम् छंदः ।  
जगणरगणौ लघुगुरू च तदा प्रमाणिकानाम् छंदः । आभ्यां  
समानिकाप्रमाणिकाभ्यां यदन्यल्लक्षणं तद्वितानं नाम छंदो भवति ॥८॥

वृहती । रात्रसाविह हलमुखी । भुजगशिशुभृता  
नौ मः ॥ ९ ॥

अथ वृहत्यां जातौ रात् रगणात्परौ नसौ नगणसगणौ यदि  
भवतस्तदा हलमुखीनाम् छंदः । इहास्मिन् शास्त्रे द्वौ नगणौ  
मगणश्च यदि भवति तदा भुजगशिशुभृतानाम् छंदो भवति ॥९॥

पंक्तिः । म्सौ ज्गौ शुद्धावेराडिदं मतं । म्नौ  
गौचेति पणवनामेदम् । जौ रगौ मयूरसारिणी  
स्यात् । भ्मौ सगयुक्तौ रुक्मवतीयम् । ज्ञेया  
मत्ता मभसगयुक्ता । चंपकमाला चेद्भ्रमसाद्गः ।  
नरजगैर्भवेन्मनोरमा ॥ १० ॥

पंक्त्यां जातौ म्सौ मगणसगणौ ज्गौ जगणगुरू च यदि भवत-  
स्तदाशुद्धविराडिति मतमभिप्रेतम् । मगणनगणौ रगणगुरू च यदा  
भवतस्तदा पणवनामकं छंदः । रगणजगणौ रगणगुरू च यदि भव-  
तस्तदा मयूरसारिणीनाम् छंदः स्यात् । भगणमगणौ सगणगुरूभ्यां

युक्तौ यदि भवतस्तदा रुक्मवतीयं भवति । मभसगाः मगणभगण-  
सगणगुरवस्त्युक्ता यदा भवति तदा मत्ता ज्ञेया । भगणभगणसग-  
णाञ्चेद्यदि गुरुः भवति तदा चंपकमालानाम छंदः । नगणजगणरग-  
णगुरुभिर्युक्ता यदि भवेत्तदा मनोरमा भवति ॥ १० ॥

त्रिष्टुप् । त्जौ ज्जौ गुरुणेयमुपस्थितोक्ता । स्या-  
द्रिवज्रा यदि तौ जगौगः । तथेद्रवज्रा जतजा-  
स्ततो गौ । अनंतरोदीरितलक्ष्मभाजौ पादौ  
यदीयावुपजातयस्ताः । इत्थं किलान्यास्वपि  
मिश्रितासु स्मरन्ति जातिष्विदमेव नाम ॥ सां-  
द्रपदं भ्तौ नगलघुभिश्च । नजजलगैर्गदिता  
सुमुखी । दोधकवृत्तमिदं भभभाद्रौ । शालिन्यु-  
क्ता म्ता तगौ गोब्धिलोकैः । वातोमीयं गदिता  
म्ता तगौ गः पंचरसैः श्रीर्भतनगगैः स्यात् ।  
म्भौ म्लौ गः स्याद्भ्रमरविलसिता । रात्रराविह  
रथोद्धता लगौ । स्वागतेति रनभाद्रुरुयुग्मं ।  
ननसगगुरुरचिता वृत्ता । ननरलगुरुभिश्च भ-  
द्रिका । श्येनिका रजा रलौ गुरुर्यदा । उपस्थि-  
तमिदं ज्सौ ताद्रकारौ ॥ ११ ॥

त्रिष्टुभि जातौ तगणजगणौ जगणगुरु च गुरुणा कृत्वा यदि  
तदेयमुपस्थिता उक्ता कथिता । द्वौ तगणौ जगणगुरु गुरुश्च यदि  
भवति तदा इंद्रवज्रानाम छंदः स्यात् । जतजा जगणतगणजगणा-  
स्ततोऽस्तौ गुरु द्वौ च यदि भवतस्तदा उपेन्द्रवज्रा भवति । अनंतर-  
शब्दे पाश्चान्यवृत्तद्वयमिन्द्रवज्रोपेन्द्रवज्राख्यं गृह्यते अनंतरमुदीरितम-

नंतरोदीरितमनंतरोदीरितं तच्च लक्ष्म तद्भजतः अनंतरोदीरितलक्ष्म-  
 भाजौ यौ यदीयौ पादौ यस्या इमौ यदीयौ ता उपजातय उच्यंते ।  
 इत्यमनेन प्रकारेण अन्यास्वपि जातिषु मिलितासु पूर्वाचार्या इदमेव  
 नाम स्मरंति । यथा कुमारसंभवे प्रथमसर्गे उपजातिच्छंदः । अ-  
 स्त्युत्तरस्यां दिशि देवतात्मा अत्र प्रथमपादे इंद्रवज्रा । हिमालयो  
 नाम नमाधिराज इत्यत्रोपेंद्रवज्रा । एवं तृतीयचतुर्थचरणयोरप्यवर्ग-  
 तव्यम् । भ्तौ भगणतगणौ नगलघुभिः नगणगुरुलघुभिश्च सांद्रपदं  
 नाम छंदः । नजजलगैः नगणजगणजगणलघुगुरुभिस्तदा सुमुखी  
 गदिता कथिता । भभभाद्रणाह्नौ गुरु यदि भवतस्तदा इदं दोषकं  
 वृत्तं स्यात् । मततगणादग्रे द्वौ गुरु भवतोऽत्राविलोकैश्चतुःसप्तभि  
 रक्षरैर्यतिविधेया तदा शालिनी उक्ता । अत्र छंदसि चतुर्वर्णे-  
 भ्यः एका यतिः कार्या ततः सप्तवर्णेभ्यो द्वितीया यतिविधेया ।  
 परमत्र यदि यतिर्न स्यात्तदा छंदोप्यलीकः । मगणतगणौ तगणगुरु  
 गुरुश्च इयं वातोमीं पंचरसैः पंचभिः षड्भिश्च यतिर्भवति । भतनगणैः  
 भगणतगणनगणैर्गुरुभ्यां तदा श्रीर्नाम छंदः स्यात् । मगणभगणौ  
 नगणलघुगुरवश्च भवति तदा भ्रमरविलसिता स्यात् । इह छंदोजातौ  
 सत् रगणात्ररौ नगणरगणौ लघुगुरु च भवतस्तदा रथोद्धतानाम ।  
 रनभात् रगणनगणभगणाद्यादि गुरुयुग्मं भवति तदा स्वागता भवति ।  
 नगणभगणसगणगुरुगुरुभी रचिता वृत्तानामछंदः । रगणजगणौ रग-  
 णलघुगुरवश्च यदा एवं तदा श्येनिकानामछंदः । जगणसगणौ ततः  
 तगणात्परौ गुरु च भवतस्तदा उपस्थितमिदं छंदः ॥ ११ ॥

जगती । चंद्रवर्त्म गदितं तु रनभसैः । जतौ तु  
 वंशस्थसुदीरितं जरौ । स्यादिंद्रवंशा ततजैरसं-  
 युतैः । इह तोटकमंबुधिसैः प्रथितम् । द्रुतविलं-  
 वितमाह नभौ भरौ । वसुयुगविरतिर्नो म्यौ  
 पुटोऽयम् । प्रमुदितवदना भवेन्नौ ररौ । नयस-

हितौ न्यौ कुसुमविचित्रा । रसैर्जसजसा जलो-  
 द्धतगतिः । भुजंगप्रयातं भवेद्यैश्चतुर्भिः । रैश्चतु-  
 र्भिर्युता स्रग्विणी संमता । भुवि भवेन्नभजरैः  
 प्रियंवदा । त्यौ त्यौ मणिमाला छिन्ना गुहवक्रैः ।  
 धीरैरभाणि ललिता तभौ जरौ । जजाविह मौ-  
 क्तिकदामजजौ चात्यौ त्याविति निर्दिष्टा पुष्प-  
 विचित्रा । विभावरी तु सा जरौ जरौ यतः । प्रमि-  
 ताक्षरा सजसजैरुदिता । ननभरसाहिताभिहितो-  
 ज्ज्वला । पंचाश्वैश्छिन्ना वैश्वदेवी समौ यौ ।  
 अब्ध्यंगैः स्याज्जलधरमाला म्भौ स्मौ । इह न-  
 वमालिनी नजपरौ म्यौ । स्वरशरविरतिर्ननौ रौ  
 प्रभा । भवति नजावथ मालती जरौ । इति व-  
 दतामरसं नजजाद्यः ॥ १२ ॥

जगत्यां जातौ रश्च नश्च भश्च सश्च रनभसा रगणनगणभगणस-  
 गणास्तैश्चंद्रवर्त्म गदितं कथितं । जश्च तश्च जतौ जगणतगणौ तु  
 पुनः जरौ जगणरगणौ यदि भवतस्तदा वंशस्थं नाम छंद उदीरितं  
 कथितं । तगणनगणजगणैः रगणसंयुक्तैः इंद्रवंशा स्यात् । इह छंदो-  
 जातौ अंबुधिसैश्चतुःसगणैः तोटकं प्रथितं । नश्च भश्च नभौ नगण-  
 भगणौ भरौ भगणरगणौ च भवतस्तदा द्रुतविलंबितमाह । नौ नगण-  
 नगणौ म्यौ मगणयगणौ च यत्र वसवोऽष्टौ युगानि चत्वारि तैर्य-  
 तिर्यस्मात्तोऽयं पुटो नाम छंदः । नौ नगणनगणौ ररौ रगणरगणौ च  
 यत्र भवतः सा प्रमुदितवदना भवेत् । न्यौ नगणयगणौ नगणयगण-  
 संयुक्तौ यत्र सा कुसुमविचित्रा । रसैः षट्भिर्यतिः जसजसा जगण-

सगणजगणसगणैः रचिता या सा जलोद्धतगतिर्नाम छंदः । चतुर्भि-  
 र्यैर्यगणैर्भुजंगप्रयातं नाम छंदो भवेत् । चतुर्भिः रैः रगणैः स्रग्विणी  
 संमता कथिता । नगणभगणजगणरगणैर्भुवि पृथिव्यां प्रियंवदानाम  
 छंदो भवेत् । तगणयगणौ तगणयगणौ च यत्र सा मणिमालानाम  
 परं गुहवक्रैः छिन्ना गुहः कार्तिकेयस्तस्य वक्राणि मुखानि पट् तत्सं-  
 ख्यया यतिर्विधेया तगणभगणौ जगणरगणौ च यत्र सा धीरैर्मनी-  
 पिभिः ललिता अभाणि । चत्वारो जगणा यत्र तत् मौक्तिकदामछं-  
 दः इह अस्मिञ्ज्ञास्त्रे स्यात् । तगणयगणौ तगणयगणौ च इत्यनेन  
 प्रकारेण यत्र सा मुनिना पुष्पविचित्रा निर्दिष्टा कथिता । जगण-  
 रगणौ तु पुनः जगणरगणौ यतो भवतः सा विभावरिनाम । सगण-  
 जगणसगणजगणैः प्रमिताक्षरानाम उदिता कथिता । नगणनगणभ-  
 गणरगणसहिता या सा उज्ज्वला अभिमता । द्वौ मगणौ ततो द्वौ  
 यगणौ यत्र सा वैश्वदेवी परंतु पंचाश्वैश्छिन्ना पंचाक्षरैः प्रथमा यतिः  
 ततोऽश्वैः सप्तभिर्द्वितीया यतिः कार्या । अन्धयश्चत्वारोऽंगान्यष्टौ तैर्वि-  
 रामो यत्र मगणभगणौ सगणभगणौ च स्याच्च सा जलधरमालानाम  
 छंदः । नगणजगणाभ्यां परौ भगणयगणौ यदि स्तस्तदा इह छंदो-  
 जातौ नवमालिनी भवति । स्वैरैः सप्तभिस्ततः शरैः पंचाभिर्विरति-  
 विरामो यत्र च द्वौ नगणौ द्वौ रगणौ च भवतः सा प्रभानाम छंदः ।  
 नगणजगणौ अथ जगणरगणौ यत्र स्तः सा मालतीनाम भवति ।  
 नगणजगणजगणात्परो यगणः स्यात्तदा इति तामरसं नाम त्वं  
 वद कथय ॥ १२ ॥

अतिजगती । तुरगरसयतिर्नौ ततौ गः क्षमा ।  
 म्तौ त्रौ गस्त्रिदशयतिः प्रहर्षिणीयं । चतुर्ग्रहैरिह  
 रुचिरा ज्भौ सरौ गः । वेदै र्भ्रैम्तौ यसगा मत्त-  
 मयूरं । सजौ जतौ गो भवति मंजुभाषिणी । नन  
 ततगुरुभिश्चंद्रिकाश्वर्तुभिः ॥ १३ ॥

अथातिजगतीजातिः तुरगरसयतिः सप्तषड्भिर्विरामः स्याद्यत्र द्वौ नगणौ द्वौ तगणौ गुरुरेकश्च सा क्षमानाम छंदः । मगणतगणौ जगणरगणौ गुरुश्च त्रिदशयतिः त्रिभिरक्षरैस्ततो द्वितीयो दशाक्षरैर्विरामः इयं प्रहर्षिणीनाम छंदः । जगणभगणौ सगणरगणौ गुरुश्च एभिः रुचिरानाम छंदः । इह छंदसि चतुर्भिरक्षरैः प्रथमा यतिः ततो ग्रहैर्नवभिरक्षरैर्द्वितीया यतिः कार्या । वेदैश्चतुर्भिरक्षरैः रंघ्रैः नवभिर्यतिः मगणतगणौ यगणसगणगुरुभिः सह यत्र च तत् मत्तमयूरं छंदः । जतौ जगणतगणौ सजौ सगणजगणौ गो गुरुश्च यत्र सा मंजुभाषिणी भवति । नगणनगणतगणतगणगुरुभिश्चंद्रिकानामछंदः । परमश्वैः सप्तभिस्ततः ऋतुभिः षड्भिर्यतिः कार्या ॥ १३ ॥

शकरी । म्त्सौ न्सौ गावक्षग्रहविरतिरसंवाधा ।  
ननरसलघुगैःस्वरैरपराजिता । ननभनलगिति  
प्रहरणकलिता । उक्ता वसंततिलका तभजा  
जगौ गः सिंहोद्धतेयमुदिता मुनिकाश्यपेन ॥  
उद्धर्षिणीति गदिता मुनिशैतवेन श्रीपिंगलेन  
कथिता मधुमाधवीति ॥ १॥इंदुवदना भजसनैः  
सगुरुयुग्मैः ॥ द्विःसप्तच्छिदलोला म्त्सौ म्भौ गौ  
चरणे चेत् ॥ १४ ॥

अय शकरी चतुर्दशाक्षरायां जातौ मगणतगणौ नगणसगणौ द्वौ गुरु च तदाऽसंवाधानाम छंदः अत्र अक्षरिंद्रियैः पंचभिः ग्रहैर्नवभिर्यतिः कार्या । नगणनगणरगणसगणलघुगुरुभिरपराजितानाम छंदः अत्र स्वरैः सप्तभिर्यतिः कार्या । द्वौ नगणौ भगणनगणौ लघुगुरु च इत्यनया रीत्या प्रहरणकलिकानाम छंदः । तगणभगणजगणजगणा द्वौ गुरु च एभिर्वसंततिलका उक्ता । मतांतरमाह इयं वसंत-



स्तिलका काश्यपेन मुनिना सिंहोद्धता उदिता भणिता । तथा  
 जैतवेन मुनिना इयमुद्धर्षिणी निगदिता । श्रीपिंगलेनाचार्येणैयं  
 मधुमाधवीति कथिता । एवंच रूपाण्यपि मतानि । भगणजगण  
 सगणनगणैर्गुरुयुग्मसहितैरिन्दुवदना स्यात् । चेद्यदि चरणे पादे  
 मगणसगणौ मगणभगणौ द्वौ गुरू च तदा अञ्जोलानाम छन्दः ।  
 अत्र द्विःसप्तच्छित् द्वौ वारौ सप्तभिः सप्तभिः छित् छेदो यतिर्वि-  
 राम इति ॥ १४ ॥

अतिशक्री । द्विहतहयलघुरथगिति शशिकला ।  
 श्रीगिति भवति रसनवकयतिरयं । वसुमु-  
 नियतिरिह मणिगुणनिकरः । मा बाणा यस्यां  
 सा कामक्रीडा ज्ञातव्या । ननमयययुतेयं मा-  
 लिनी भोगिलोकैः । भवति नजौ भजौ रसहितौ  
 प्रभद्रकम् ॥ सजना नयौ शरदशकविरतिरेला ।  
 त्रौ म्यौ यांतौ भवेतां सप्ताष्टकैश्चंद्रलेखा ॥ १५ ॥

अथ पंचदशाक्षरायां शक्यां जातौ द्विहता द्वाभ्यां गुणिता ह्याः  
 सप्त जाताश्चतुर्दश प्रागेव तावंतो लघवस्तदनु एको गुरुरित्यमुना  
 प्रकारेण शशिकलानाम छंदो भवति । इयं शशिकला यदि रसनव-  
 कयतिः षट्त्नवभिर्यतिस्तदेत्यनया रित्या स्रग्नाम भवति । इह  
 अस्यां शशिकलायामष्टसप्तभिर्यतिस्तदेयं मणिगुणनिकरः स्यात् ।  
 मा बाणाः पंच मगणाः यस्यां सा कामक्रीडासंज्ञा ज्ञातव्या । द्वौ  
 नगणौ एको मगणो द्वौ यगणौ च एभिर्युता इयं मालिनी अस्यां  
 भोगिलोकैः अष्टभिः सप्तभिश्च यतिर्विधेया । नगणजगणौ भगण-  
 जगणौ रगणसहितौ तदा प्रभद्रकं नाम छंदो भवति । सगणजगण-  
 नगणाः नगणयगणौ च भवतो यत्र शरदशकविरतिः पंचभिस्ततो  
 दशभिर्वर्णैर्यतिर्भवति सा एलासंज्ञा स्यात् । मगणरगणौ मगणय-

गणौ यगणांतौ यदि भवेतां यतिश्च सप्तभिरष्टभिरक्षरैर्भवेत्तदा  
चंद्रलेखासंज्ञा स्यात् । इत्यतिशकरी जातिः ॥ १५ ॥

अष्टिः । भ्रत्रिनगैःस्वरान्नवमृषभगजविलसितं ।  
नजभजरैः सदा भवति वाणिनी गयुक्तैः । जरौ  
जरौ जगाविदं वदांति पंचचामरम् ॥ १६ ॥

अथ अष्टिजातिस्तत्र भ्रत्रीति भ्रौ भगणरगणौ त्रिनं नगणत्रितयं  
ततो गो गुरुरेकः एभिः ऋषभगजविलसितं नाम छंदोत्र स्वरात्सप्त-  
भ्यः नवं यतिः । नगणजगणभ्रगणजगणरगणैर्गुरुसहितैः तदा  
वाणिनीनाम छंदो भवति । जगणरगणौ जगणरगणौ जगणगुरु च  
एतैरिदं छंदः पंचचामरं नाम छंदोविदः वदांति कथयंति ॥ १६ ॥

अत्यष्टिः । रसै रुद्रैश्छिन्ना यमनसभला गः शि-  
खरिणी । जसौ जसयला वसुग्रहयतिश्च पृथ्वी  
गुरुः । दिग्मुनिवंशपत्रपतितं भरनभनलगैः ।  
रसयुगहयैन्सौ भ्रौ स्लौ गो यदा हरिणी तदा ।  
मंदाक्रांता जलधिषडगैम्भौ नतौ ताद्गुरु चेत् ।  
यदि भवतो नजौ भजजला गुरुर्नकुटकं । मु-  
निगुहकार्णवैः कृतयतिं वद कोकिलकम् ॥ १७ ॥

अथ अत्यष्टिजातिस्तत्र रसैः षड्भिस्ततो रुद्रैरेकादशभिश्छिन्ना  
विरतिर्यत्र च यगणमगणनगणसगणभगणलघवो गुरुश्च सा शिख-  
रिणी स्यात् । जगणसगणौ जगणसगणयगणलघवो गुरुश्च यत्र सा  
पृथ्वीनाम छंदः । अत्र अष्टभिस्ततो नवभिर्यतिः कार्या भगणरगण-  
नगणभगणनगणलघुगुरुभिर्वंशपत्रपतितं नाम छंदोऽत्र दशभिस्ततः सप्त-  
भिर्यतिः । षड्भिस्ततश्चतुर्भिस्ततःसप्तभिर्यतिर्यदा न सगणसगणौ

मगणरगणौ सगणलघु गुरुश्च तदा हरिणीनाम छंदः स्यात् । चेद्यदि जलीघीभिश्चतुर्भिः षड्भिः अंगैः सप्तभिः यतिः मगणभगणौ नगणत-  
गणौ तात् तगणात् गुरु च स्यातां तदा मंडाक्रांतानाम छंदः ।  
यदि नगणजगणौ भवतः भगणजगणजगणलघवो गुरुश्च स्यात्तदा  
नर्कुटकं नाम छंदः । इदं नर्कुटकं यदि मुनिगुहकार्णवैः मुनिभिः  
सप्तभिः गुहकैरिति गुहः कातिकेयस्तस्य कानि मुखानि षट् तैर्बु-  
हकैः षड्भिः अर्णवैश्चतुर्भिश्च कृता यतिर्यत्र स मुनिगुहकार्णवैः  
कृतयतिस्तं तदा त्वं कोकिलकं नाम छंदः कथय ॥ १७ ॥

धृतिः । स्याद्भूतत्वश्वैः कुसुमितलतावेष्टिता  
मृतौ नयौ यौ ॥ १८ ॥

धृतिर्नाम जातिस्तत्र यत्र भूतत्वश्वैः पंचषट्सप्तभिर्यतिः मगण-  
तगणौ नगणयगणौ द्वौ यगणौ च सा कुसुमितलतावेष्टिता स्यात् १८ ॥

अतिधृतिः । रसत्वश्वैर्मौ न्सौ ररगुरुयुता मेव-  
विस्फूर्जिता स्यात् । सूर्याश्वैर्मसजस्तताः सगु-  
रवः शार्दूलविक्रीडितम् ॥ १९ ॥

अय अतिधृतिर्जातिः यमनसररणगुरुयुता मेवविस्फूर्जिता  
स्यात् । रसैः षड्भिः ऋतुभिः षड्भिः अश्वैः सप्तभिः कृतविरामा ।  
सूर्याश्वैः द्वादशसप्तभिः कृतविरामं मसजस्ततगणा गुरुसहिता  
यत्र तत् शार्दूलविक्रीडितं नाम छंदः स्यात् ॥ १९ ॥

कृतिः । ज्ञेया सप्ताश्वषड्भिर्मरभनययुता भ्लौ  
गः सुवदना । त्री रजौ गलौ भवेदिहेहेशेन लक्ष-  
णेन वृत्तनाम ॥ २० ॥

अय कृतिजातौ मरभनयगणसहिता भगणलघु गुरुश्च यत्र सप्ता-

श्वषड्भिः यतिः सप्तभिः अश्वैः सप्तभिः षड्भिः यतिः सा सुवदना  
हेया । त्रिखीन् वारान् रगणजगणौ ततो गुरुलघू इह ईदृशेन लक्ष-  
णेन वृत्तनाम छंदो भवेत् ॥ २० ॥

प्रकृतिः । म्रभैर्यानां त्रयेण त्रिमुनियतियुता  
स्रग्धरा कीर्तितेयम् ॥ २१ ॥

अथ प्रकृतिजातौ मरभनगणैस्ततो यानां त्रयेण यगणत्रयेण  
इयं स्रग्धरा कीर्तिता । किंभूता स्रग्धरा त्रिमुनियतियुता सप्तभि-  
स्ततः सप्तभिस्ततः सप्तभिर्विरामसहिता ॥ २१ ॥

आकृतिः । भ्रौ नरना रनावथ गुरुर्दिगर्कविरमं  
हि भद्रकमिदम् ॥ २२ ॥

अथ आकृतिजातौ भगणरगणौ ततो नगणरगणनगणास्ततो  
रगणनगणौ अथ गुरुः इदं भद्रकं नाम छंदः । किंभूतं दिगर्कविरमं  
दशभिर्द्वादशभिश्च विरामो यत्र तत् । अत्र हि पादपूरणे ॥ २२ ॥

विकृतिः । यदिह नजौ भजौ भजभलगास्तदा-  
श्वललितं हरार्कयति तत् । मत्ताक्रीडं मौ भ्नौ  
नौ न्लौ गिति भवति वसुशरदशयतियुतम् ॥ २३ ॥

अथ विकृतिजातिः यदिह शास्त्रे नगणजगणौ भगणजगणभ-  
गणजगणभगणलघुगुरवश्च स्युस्तत् अश्वललितं नाम छंदः । किंभूतं  
तत् हरार्कयति । हरैकादशभिर्कैर्द्वादशभिर्यतिर्विरामो यत्र तत् । द्वौ  
मगणौ भगणनगणौ द्वौ गणौ नगणलघू गुरुश्च इति लक्षणेन मत्ताक्रीडं  
नाम । कीदृशं मत्ताक्रीडं वसुशरदशयतियुतमष्टपंचदशभिर्यति-  
स्तया सहितम् ॥ २३ ॥

संकृतिः । भूतमुनीनैर्यतिरिह भतनाः रुभो भन-  
याश्च यदि भवति तन्वी ॥ २४ ॥

अथ संकृतिर्जातिः इह छंदोजातौ भतनाः सभौ भनयाश्च एते गणा यदि भवेयुस्तदा तन्वीनाम छंदो भवति । अत्र पंचसप्तद्वादश-भिर्यतिः कार्या ॥ २४ ॥

अभिकृतिः । क्रौंचपदाभ्यौ र्भ्यौ नननोत्गा-  
विषुशरवसुमुनिविरतिरिह भवेत् ॥ २५ ॥

अथ अभिकृतिर्जातिः इह शास्त्रे चेद्यदि भगणमगणौ सगणभग-  
णौ चत्वारो नगणा एको गुरुश्च इषुभिः शरैः पंचभिः वसुभिरष्टभि-  
र्मुनिभिः सप्तभिश्च विरतिः स्यात्तदा क्रौंचपदानाम छंदो भवेत् ॥ २५ ॥

उत्कृतिः । वस्वीशाश्वच्छेदोपेतं मम तनयुगन-  
रसलगैर्भुजंगविजृंभितम् । मो नाः षट् सगणि-  
ति यदि नवरसरसशरयतियुतमपवाहाख्यम् ॥ २६ ॥

अथ उत्कृतिजातौ ममतगणास्ततो नयुगं नगणयुगलं ततो नर-  
सगणलघुगुरवः एतैर्भुजंगविजृंभितं नाम छंदो भवति । कीदृशं तत्र  
वस्वीशाश्वच्छेदोपेतमष्टैकादशसप्तभिश्छेदो विरामस्तेनोपेतं युक्तम् ।  
एको मगणस्ततो नगणाः षट् ततः सगणस्ततो गुरुद्वयमित्यमुना  
प्रकारेण यदि नवषट्पंचभिर्यतिस्तया युतमुपेतं तदा अपवाहाख्यं  
नाम छंदः स्यात् ॥ २६ ॥

॥ इति समवृत्तप्रकरणम् ॥

यदीह नयुगलं ततः सप्त रेफास्तदा चंडवृष्टि-  
प्रयातो भवेदंडकः ॥ १ ॥

अथ चंडवृष्ट्यादिकदंडकानाह यदीहिति । यदि इह दंडकजातौ  
आदौ नयुगलं नगणयुगलं ततः सप्त रेफाः सप्त रगणास्तदा चंडवृ-

द्विप्रयातोनाम दंडको भवेत् चत्वारोपि पादा ईदृशेन लक्षणेन कर्तव्याः ॥ १ ॥

प्रतिचरणविवृद्धरेफाः स्युरर्णार्णवव्यालजीमूत-  
लीलाकरोद्दामशंखादयः ॥ २ ॥

तथात्र प्रतिचरणविवृद्धरेफा इति । दंडकं दंडकंप्रति पादेपादे एकैकरगणवृद्धिः क्रियते तदा अमूनि नामानि दंडकानां पृथक् स्युः आदौ सर्वत्र नगणद्वयमेव कार्यं तथा च द्वौ नगणौ ततः सप्त रगणाः अत्र तु द्वौ नगणौ पादे पादे ततः अष्टौ रगणास्तदा अर्णनाम दंडकं स्यात् । एवं प्रतिदंडकवृद्धौ नवभिरर्णवनाम दशभिः रगणैर्व्यालः एकादशभिः रगणैर्जीमूतनाम द्वादशभिः रगणैर्लीलाकरः त्रयोदशभिः रगणैरुद्दामः तथा पादे पादे आदौ द्वौ नगणौ ततश्चतुर्दश रगणास्तदा शंखोनाम दंडको भवति आदिशब्दात्पथ (?) गगनसमुद्रादयोपि शिष्टकृतनामानो गृह्यन्ते रगणवृद्धिरपि कर्तव्या ॥ २ ॥

प्रचितकसमभिधो धीरधीभिः स्मृतो दंडको  
नद्वयादुत्तरैः सप्तभिर्यैः ॥ ३ ॥ इति भट्टकेदार-  
विरचिते वृत्तरत्नाकराख्ये छंदसि समवृत्ताध्या-  
यस्तृतीयः समाप्तः ॥ ३ ॥

तथा नगणद्वयादुत्तरैरग्रेतनैः सप्तभिर्यैर्गणैर्धीरधीभिः पंडितैः प्रचितकसमभिधोनाम दंडकः स्मृतः कथितः ॥ ३ ॥ इति दंडकाः ॥ इति वृत्तरत्नाकराख्ये छंदसि समवृत्ताध्यायस्तृतीयः ॥ ३ ॥

विपमे यदि सौ सलगा दले भौ युजि भाडुरुका-  
वुपचित्रम् ॥ १ ॥ भत्रयमोजगतं गुरुणी चेत्  
युजि च नजौ ज्ययुतौ द्रुतमध्या ॥ २ ॥

इदानीमर्धसमवृत्ताध्यायो व्याख्यायते ॥ विषमे दले प्रथमतः-  
तीये पादे यदि द्वौ सगणौ ततः सगणलघुगुरवो भवन्ति पुनर्यदा  
युजि समे दले द्वितीयचतुर्थपादे द्वौ भौ भगणौ ततो भात् भगणात्  
द्वौ गुरू भवतस्तदा उपचित्रनाम छंदः अत्र तृतीयपादः प्रथमपाद-  
सदृशः चतुर्थपादो द्वितीयपादसदृशः एवं सर्वत्रार्धसमच्छंदसि ज्ञेय-  
म् ॥ १ ॥ चेद्यदि ओजगतं विषमपादोत्पन्नं लक्षणं भगणत्रयं  
प्रथमं ततो गुरुणी गुरुद्वयं च पुनः युजि समे पादे नगणजगणौ  
जगणयगणसहितौ भवेतां तदा द्रुतमध्यानाम छंदो भवति ॥ २ ॥

सयुगात्सगुरू विषमे चेद्भाविह वेगवती युजि  
भाद्रौ ॥ ३ ॥

विषमे पादे सगणयुग्मात्सगणगुरू चेद्यदि भवतः इह युजि समे  
पादे भौ भगणौ ततः पुनर्भगणात् द्वौ गुरू यदि भवतस्तदा वेग-  
वतीनाम छंदो भवति ॥ ३ ॥

ओजे तपरौ जरौ गुरुश्चेत् मसौ जगौ भद्रविराड्  
भवेदनोजे ॥ ४ ॥

ओजे विषमे पादे तगणात्परौ जगणरगणौ गुरुश्चेद्भवति अनोजे  
समे पादे मसौ जगणगुरू च तदा भद्रविराट्नाम छंदो भवेत् ॥ ४ ॥

असमे सजौ सगुरुयुक्तौ केतुमती समे भरनगा-  
द्गः ॥ ५ ॥ आख्यानकी तौ जगुरू च ओजे  
जतावनोजे जगुरू गुरुश्चेत् ॥ ६ ॥

असमे विषमे पादे सजौ सगणजगणौ सगणगुरू ताभ्यां युक्तौ  
भवेतां समे पादे भगणरगणनगणगुरवः एभ्यः पुनर्गुरुरेको यदि  
भवति तदा केतुमतीनाम छंदः स्यात् ॥ ५ ॥ ओजे विषमे पादे  
तौ द्वौ तगणौ जगुरू जगणगुरू पुनर्गुरुरेकश्च पुनरनोजे समे पादे

जगणतगणौ ततो जगणगुरू पुनरेको गुरुश्चेत्तदा आख्यानकी  
नाम छंदः ॥ ६ ॥

जतौ जगौ गो विषमे समे स्यात् तौ जगौ ग एषा  
विपरीतपूर्वा ॥ ७ ॥

विषमे पादे जगणतगणौ जगणगुरू गुरुश्च पुनः समे पादे तौ  
द्वौ तगणौ जगणगुरू गुरुरेकश्च स्यात् तदा एषा विपरीतपूर्वा  
विपरीताख्यानकी भवति ॥ ७ ॥

सयुगात्सलघू विषमे गुरुर्युजि नभौ च भरौ हरि-  
णीप्लुता ॥ ८ ॥ अयुजि ननरला गुरुः समे न्ज-  
मपरवक्रमिदं ततो जरौ ॥ ९ ॥

विषमे पादे सगणयुग्मात् सगणलघू गुरुश्च पुनर्युजि समे पादे  
नगणभगणौ भगणरगणौ च तदा हरिणीप्लुतानाम छंदो भवति ॥ ८ ॥  
अयुजि विषमे पादे द्वौ नगणौ ततो रगणलघुगुरवः समे पादे न-  
गणजगणौ ततोऽनंतरं जगणरगणौ इदमपरवक्रं नाम छंदः ॥ ९ ॥

अयुजि नयुगरेफतो यकारो युजि च नजौ जर-  
गाश्च पुष्पिताया ॥ १० ॥ वदंत्यपरवक्राख्यं  
वैतालीयं विपश्चितः ॥ पुष्पितायाभिधं के  
चिदौपच्छंदसिकं तथा ॥ ११ ॥

अयुजि विषमे पादे नगणयुगं च रेफश्च नगणयुगरेफौ ताभ्यां  
नगणयुगरेफतो यगणौ भवति च पुनः युजि समे पादे नगणजग-  
णौ ततो जगणरगणगुरवश्च तदा पुष्पिताग्रानाम छंदो भवेत् ॥ १० ॥  
यदिदमपरवक्राख्यं नाम छंदस्तद्विपश्चितः पंडिता वैतालीयं वदंति  
कथयंति पाश्चात्त्यं पुष्पिताग्रभिधं छंदो भवेत् ततः केचिदाचार्या  
औपच्छंदसिकं वदंति ॥ ११ ॥



स्याद्युग्मके रजौ रजौ समे तु जरौ जरौ गुरु-  
र्यदा यवान्मतीयम् ॥ १२ ॥

अयुग्मके विषमे पादे रगणजगणौ ततो रगणजगणौ तु पुनः  
समे पादे जगणरगणौ ततो जगणरगणौ गुरुश्च तदा यवाद्यवशब्दा-  
त्परा मतीयं यवमतीयर्थः ॥ १२ ॥ इति वृत्तरत्नाकराख्ये छंदसि  
अर्धसमवृत्तरूपश्रुत्योऽध्यायः ॥ ४ ॥

मुखपादोऽष्टभिर्वर्णैः परेस्मान्मकरालयैः ॥ क्रमा-  
द्वृद्धाः सततं यस्य विचित्रैः पादैः संपन्नसौंदर्यं तद-  
भिहितममलधीभिः पदचतुरूर्ध्वाभिधं वृत्तम् ॥ १ ॥

अथ विषमवृत्ताध्यायो व्याख्यायते । मुखपाद इति । यस्य  
वृत्तस्य मुखपाद आदिपादोऽष्टभिर्वर्णैः अस्मात् मुखपादात्परे अग्रे-  
तनास्त्रयः पादा मकरालयैश्चतुर्भिरक्षरैः क्रमात् क्रमेण वृद्धा भवन्ति  
द्वितीयपादो द्वादशभिरक्षरैः तृतीयः पादः षोडशक्षरैश्चतुर्यो विंशत्य-  
क्षरैः अमलधीभिः षडितैस्तत् पदचतुरूर्ध्वाभिधं वृत्तमभिहितं भणितं  
किंभूतं तत् सततमनवरतं यस्य वृत्तस्य विचित्रैः नानाविधैः पादैः  
संपन्नसौंदर्यं जातचारुत्वम् ॥ १ ॥

प्रथममुदितवृत्ते विरचितविषमचरणभाजि गुरुक-  
युगलनिधने इह कलित आडा विधृतरुचिरपद-  
विततियतिरिति भवति पीडः ॥ २ ॥

प्रथममिति । इह शास्त्रे प्रथममुदितवृत्ते पूर्वं प्रतिपादिते वृत्ते  
पदचतुरूर्ध्वाभिधे वृत्ते आडा कलितः पीडोनाम छंदो भवति । आ-  
पीड इत्यर्थः । किंभूते वृत्ते विरचितान् विषमान् चरणान् पादान्  
भजतीत्येवंशीलः स तथा तस्मिन् । किंभूतः आपीडः गुरुयुगलं निध-  
नेऽवसाने यस्य स तथा । पुनः किंभूतः । विधृता रुचिरा पदविततौ

यतिर्येन स तथा भावार्थस्त्वयं आपीडछंदसि सर्वं लक्षणं पदचतुर्-  
ध्वाभिधमुक्तं किंतु पदे पदे प्रांते गुरुद्वयं कार्यम् ॥ २ ॥

प्रथममितरचरणसमुत्थं श्रयति जगति लक्ष्म  
इतरदितरजनितमपि यदि चतुर्थं चरणयुगल-  
कमधिकृतमपरमिति कलिका सा ॥ ३ ॥

प्रथममिति । तुर्यं चतुर्थोऽंशः पाद इत्यर्थः यदि प्रथमं तुर्यं प्रथ-  
मपादः अष्टाक्षररूपः इतरचरणसमुत्थं द्वितीयचरणभवं द्वादशाक्षर-  
रूपं लक्ष्म लक्षणं श्रयति । इतरचुर्यं द्वितीयपादो द्वादशाक्षररूपः  
इतरजनितमपि प्रथमपादजनितमष्टाक्षररूपं श्रयति । अपरं चरणयु-  
गलं तृतीयचतुर्थमधिकारापन्नं पूर्वोक्तं क्रमेण षोडशविंशत्यक्षरं लक्ष्म  
चिह्नं श्रयति इत्यनेन प्रकारेण जगति लोके तदा सा कलिकानाम  
छंदः ॥ ३ ॥

द्विगुरुयुतसकलचरणांता मुखचरणरचितमनु-  
भवति तृतीयः चरण इहहि लक्ष्म प्रकृतमपरम-  
खिलमपि भजति लवल्या ॥ ४ ॥

सा लवल्यानाम छंदो भवति । किंभूता । द्वाभ्यां गुरुभ्यां युतं  
युक्तं सकलचरणानामंतमवसानं यस्याः तथा इहास्यां लवल्यायां हि  
निश्चितं तृतीयः चरणो मुखचरणरचितं प्रथमपादोद्भवं लक्ष्म अनुभ-  
वति आश्रयते । प्रकृतं प्रस्तुतमपरमन्यदखिलं चरणत्रयं भजति ॥४॥

प्रथममधिवसति यदि तुर्यं चरमचरणपदमव-  
सितगुरुयुग्मा । निखिलमपरमुपरितनसममिह  
ललितपादत्रितयममृतधारा ॥ ५ ॥

प्रथममधीति । प्रथमं तुर्यं प्रथमपादोष्टाक्षररूपो यदि चरमचरण-

पदं चतुर्थं पदं स्थानमाधिवसति प्राप्नोति निखिलं समस्तमपरमन्यत्  
उपरितनसमं पाश्चात्यसमानं ललितपादत्रितयमिह शास्त्रे पादचतु-  
रूर्ध्वं तदा अमृतधारानाम छंदो भवति । किंभूता अमृतधारा अवसि-  
तमवसाने गुरुयुगमं यस्याः सा अवसितगुरुयुग्मा ॥ ५ ॥

## ॥ इति पादचतुरूर्ध्वप्रकरणं समाप्तम् ॥

सजमादिमे सलघुकौ च नसजगुरुकेष्वथो-  
द्भूता ॥ त्र्यंघ्रिगतभनजला गयुताः जगौ चरम-  
मेकतः पठेत् ॥ १ ॥

सजमादिमे इति । आदिमे प्रथमे पादे सजं सगणजगणौ पुनः  
सगणलघू भवतः । अथ द्वितीये पादे नगणसगणजगणगुरुषु सत्सु  
उद्भूतानाम छंदः त्रिंशदस्तृतीयेवर्तते त्रिंशदावांघ्रिश्च त्र्यंघ्रिस्तृतीय  
पादस्तत्र गतास्ते च ते भगणनगणजगणलघवो गुरुयुताः स्युः चर-  
मं पश्चिमं पादं सगणजगणसगणा जगणगुरू च यदि एकतः एकत्र  
पठेत् भवेत् तदा उद्भूतानाम छंदो भवति ॥ १ ॥

चरणत्रयं भजति लक्ष्म यदि सकलमुद्भूतागतं  
नौ भगौ भवति सौरकं चरणे यदीह भवतस्तृ-  
तीयके ॥ २ ॥

चरणत्रयमिति । यदि इह छंदसि तृतीये चरणे नौ रगणनगणौ  
भगौ भगणगुरू च भवतः अपरं तृतीयवर्ज्यं सकलं दलं चरणत्रयं  
यदि उद्भूतागतं लक्ष्म लक्षणं भजति तदा सौरभकं नाम छंदो भवति ॥ २ ॥

नयुगं सकारयुगलं च भजति चरणं तृतीयकं

तदुदितमुरुमतिभिर्ललितं यदि शेषमस्य खलु  
पूर्वतुल्यकम् ॥ ३ ॥

नयुगमिति । यदि तृतीयकं चरणं पादं नगणद्वयं सगणद्वयं  
चास्य शेषमपरं पादत्रयं खलु निश्चितं पूर्वतुल्यकमुद्गतागतं लक्षणं  
भजति तदा उरुमतिभिः प्रचुरमतिभिः पंडितैस्तद्वृत्तं ललितं नाम  
उदितमुक्तम् ॥ ३ ॥

॥ इत्युद्गताप्रकरणं समाप्तम् ॥

म्सौ ज्मौ गौ प्रथमांघ्रिकतः पृथगन्यत् त्रितयं  
सनजरगास्तथा ननौ सः त्रिनपरिकलितजयौ  
प्रचुपितमिदमुदितमुपस्थितपूर्वम् ॥ १ ॥

म्साविति । मगणसगणौ जगणभगणौ द्वौ गुरू च एषः प्रथमां-  
घ्रिश्वरणः एकंतः प्रथमपादात्पृथगन्यदग्रेतनं पादत्रितयं किंलक्षण-  
रूपमित्याह सगणनगणजगणरगणगुरवो द्वितीये पादे । तथा ननौ  
द्वौ नगणौ सगणश्च तृतीये पादे । त्रयश्च ते नास्त्रिनास्तैस्त्रिनैः परि-  
कलितौ युक्तौ च तौ जयौ जगणयगणौ चतुर्थे पादे यदि भवतस्त-  
दोपस्थितपूर्वं प्रचुपितमुपस्थितप्रचुपितं नाम छंदः इदमुदितं कथितं  
छंदोविधिरिति शेषः ॥ १ ॥

नौ पादेथ तृतीयके सनौ नसयुक्तौ प्रथमांघ्रिय-  
ति यदि प्रवर्धमानं त्रितयमपरमपि पूर्वसदृश-  
मिह भवेत्प्रविततमतिभिरिति गदितं खलु  
वृत्तम् ॥ २ ॥

नौ पाद इति । अद्यानंतरं तृतीयके पादे नौ द्वौ नगणौ पुनः

सगणनगणौ नगणसगणयुक्तौ यदि स्तः अपरमन्यत् पादत्रितयमिह  
शास्त्रे पूर्वसदृशं पाश्चात्त्यछंदः समानमपि निश्चितं भवेत् यदि प्रथ-  
मांशौ यतिर्यस्मिंस्तत्प्रथमांश्रियति । प्रविततमतिभिर्विस्तीर्णबुद्धिभिर्न-  
रैः खलु निश्चितमित्येवंभूतं वर्धमानं छंदो गदितं कथितम् ॥ २ ॥

अस्मिन्नेव तृतीयपादके तजराः स्युः प्रथमे च  
विरतिरार्षभं वदंति तच्छुद्धविराट्पुरःस्थितं  
त्रितयमपरमपि यदि पूर्वसमं स्यात् ॥ ३ ॥

अस्मिन्नेवेति । अस्मिन्नेव वर्द्धमानसंज्ञके छंदसि तृतीयपादके  
तजराः तगणजगणरगणाः स्युः प्रथमे च पादे विरतिः कार्या ।  
अपरं पादत्रितयं यदि पूर्वसमं स्यात् बुधास्तन् शुद्धविराट्पुरःस्थित-  
मार्षभं छंदो वदंति शुद्धविराडार्षभमित्यर्थः ॥ ३ ॥ इत्युपस्थितप्र-  
चुपितप्रकरणम् ॥

विषमाक्षरपादं वा पादैरसमं दशधर्मवत् ॥ य-  
च्छंदो नोक्तमत्र गाथेति तत्सूरिभिः प्रोक्तम् ॥ १ ॥  
इति वृत्तरत्नाकराख्ये छंदसि पंचमोऽध्यायः ॥ ५ ॥

विषमाक्षरेति । विषमाक्षराः पादा यस्मिंस्तद्विषमाक्षरपादं छंदः  
यस्येदमेव अष्टदशसप्तनवाक्षरं पादवृत्तं तथा पादैरसमं त्रिपादं षट्-  
पादं त्रिषट्पादभेदात् दशधर्मवत् । यथा । दश धर्मं न जानन्ति  
धृतराष्ट्र निबोध तान् । मत्तः प्रमत्त उन्मत्तः श्रान्तः क्रुद्धो बुभुक्षितः ।  
त्वरमाणश्च भीरुश्च लुब्धः कामी च ते दश । इयं खलु षट्पदी  
गाथा । इत्येवमादि यच्छंदोत्र नोक्तं तत्पूर्वसूरिभिरित्येषा गाथा  
प्रोक्ता किंनाम गाथा । गीतिका कलिका वेल्लितका द्विपदी ध्रुवकौ-  
त्साहचत्वरीपट्टुलिकाप्रभृति तत्सर्वं गाथासंज्ञकम् ॥ १ ॥ इति वृत्त-  
रत्नाकराख्ये छंदसि विषमवृत्तनिरूपणाख्यः पंचमोऽध्यायः ॥ ५ ॥

प्रस्तारो नष्टमुद्दिष्टमेकद्वयादिलगक्रिया ॥ सं-  
ख्या चैवाध्वयोगश्च षडेते प्रत्ययाः स्मृताः ॥ १ ॥

प्रथमं द्वारश्लोकमाह प्रस्तार इत्यादि । द्वाराणि अमूनि प्रस्तारः  
१ नष्टम् २ उद्दिष्टम् ३ एकद्वयादिलगक्रिया ४ संख्या ५ अध्वयो-  
गः ६ एते षट् प्रत्ययाः स्मृताः ॥ १ ॥

पादे सर्वगुरावाद्याल्लघुं न्यस्य गुरोरधः ॥ यथो-  
परि तथा शेषं भूयः कुर्यादमुं विधिम् ॥ २ ॥

प्रस्तारमाह पादे सर्वेति । सर्वगुरौ पादे आद्याद्गुरोरधो लघुं  
न्यस्य यथा उपरि तथा शेषं समस्तमुर्वरितं भूयोभूयः पुनःपुनरप्य-  
मुं विधिं कुर्यात् ॥ २ ॥

ऊने दद्याद्गुरुनेव यावत्सर्वलघुर्भवेत् ॥ प्रस्ता-  
रोयं समाख्यातश्छंदोविचितिवेदिभिः ॥ ३ ॥

॥ इति प्रस्तारः ॥

ऊन इति । ऊने पश्चाद्ने गुरुण्येव दद्यात् तावद्यावत्सर्वलघुर्भ-  
वेत् प्रस्तार्यत इति प्रस्तारः वर्णानां विस्तारो न्यासः समाख्यातः  
कथितः । कैः छंदांसि विचीयंतेऽस्यामिति छंदोविचितिस्तां विदं-  
तीति छंदोविचितिवेदिनस्तैः पंडितैः ॥

SS
I

SS२
IS
SI
II

SSS
ISS
ISS
IIIS
SSI
ISI
SII
III

अथ प्रस्तारस्य  
स्थापनाप्रकारः ॥

एवं संक्षेपेणोक्ता विस्तारमाह । सर्वगुरौ पादे इति । पादे यावंतो वर्णास्तावंतो गुरव एव लिख्यंते आदौ यथा सर्वच्छंदो-जातिषु वर्णसंख्यया गुरवो लिख्यंते । प्रथमरूपजातमेतावता तथा त्र्यक्षरे छंदसि स्थापना दृश्यते द्वितीयप्रस्ताररूपे क्रियमाणे आद्याद्गुरोरधो लघुर्न्यसनीयो यथात्रैव त्रिगुणप्रस्तारे आद्यगुरोरधो लघु-रस्ति तस्माद्विन्यस्तलघोरग्रतः यथोपरितनप्रस्तारे तथैव कर्तव्यं । यत्रोपरि गुरुस्तत्राप्यधो गुरुः यत्रोपरि लघुस्तत्राधोपि लघुः यत्र प्रस्तारे उपरि द्वौ गुरू अधोपि तथैव भूयो भूयः अमुमेव विविं कुर्यात् यद्युपरितनप्रस्तारे आदौ लघुद्वितीयो गुरुस्तदा तस्माद्वि-तीयादधो लघुर्न्यस्यते अग्रतो यथोपरि तथा शेषविधिः कार्यः ऊने दद्याद्गुरूण्येव यत्पूर्वं पाश्चात्त्यमूर्नं स्थानं तत्र गुरुदीयते अथ तृतीयाद्गुरोरधो लघुस्ततः पूर्वं द्वे गुरुणी दीयते यद्वा चतुर्था-द्गुरोरधः यदि लघुः स्यात् तदा त्रीणि ऊनस्थाने दीयंते एवं तावन्मात्रः कार्यो यावत्सर्वलघुः प्रस्तारो भवेत् ॥ इति प्रस्ता-रविधिः । तथा चतुर्थवर्णप्रस्तारे षोडश रूपाणि लभ्यंते । स्थापना लिखितैवास्ति एवं वृत्ते यावंतो वर्णास्तावानयं प्रस्तारोपि कर्तव्यः ॥ ३ ॥

नष्टस्य यो भवेदंकस्तस्यार्धेऽर्धे समे चलः ॥  
 विषमे चैकमादाय तदर्धेऽर्धे गुरुर्भवेत् ॥ इति  
 नष्टं समाप्तं ॥ उद्दिष्टं द्विगुणानाद्यादुपर्यकान्  
 समालिखेत् ॥ लघुस्था ये तु तत्रांकास्तैः सै-  
 कैर्मिश्रितैर्भवेत् ॥ १ ॥ इति उद्दिष्टं समाप्तम् ॥

नष्टमाह नष्टस्येति । नष्टस्य गतरूपस्य योऽंकः तस्यांकस्य समे-  
 धे कृते लो लघुर्लभ्यते च पुनर्विषमे एकमादाय मध्ये निक्षिप्य  
 अर्धे कृते तदर्धे गुरुर्भवेदित्यन्वयार्थः । यथा केनापि पृष्टस्य वृत्तस्य

त्र्यक्षरजातिकस्य प्रस्तारे चतुर्थरूपं कीदृशं स्यात् । नष्टस्य चतुर्थ-  
रूपोक्तः समो भवति तस्य समांशस्यार्धे कृते लघुर्लभ्यते पुनरुर्वरि-  
तौ द्वौ समौ तयोरर्धे कृतेपि लघुर्लभ्यते तत उर्वरितः एको विषमः  
विषमभागं न दत्ते ततो विषमे चैकमादाय एकमध्ये क्षिप्त्वा विषमः  
समः कार्यः सोप्येको विषमः सैकः सन् द्वौ जातौ तदर्धे तस्य विष-  
मांशस्य समीकृतस्यार्धे गुरुरेव लभ्यते एवं तावत्कर्तव्यं यावत्पादा-  
क्षरप्रमाणं लभ्यते ततश्चयक्षरे छंदसि चतुर्थं रूपम् ॥५ ईदृशं भवति  
पुनः केनापि पृष्टं चतुरक्षरे छंदसि पंचमं रूपं कीदृशं भवति । पंच  
विषमास्ते सैका जाताः षट् तदर्धे विषमत्वाद्गुरुः प्राप्यते । पुन-  
स्त्रयो विषमाः सैका जाताश्चत्वारस्तदर्धे च गुरुर्लभ्यते ॥ उर्वरितै  
द्वौ समौ तदर्धेपि च लघुः प्रातः पुनरुर्वरित एकोऽस्य विषम-  
स्यार्धं न भवति ततः एकमादायार्धे कृते गुरुः प्रातः ततश्चतुरक्षरे  
छंदसि पंचमं रूपम् ॥५॥ ईदृशं भवति इत्याम्नायः ॥ १ ॥  
इति नष्टविधिः । उद्दिष्टमाह । उद्दिष्टमिति । कोऽर्थः केनापि षट्के  
रूपं लिखित्वा कियत्तमं रूपमिदमिति पृच्छति । इदमुद्दिष्टमुच्यते  
उद्दिष्टा यावन्तो वर्णा लिखिताः संति तेषां मध्य आद्यमक्षरमादौ  
कृत्वा सर्वेषामुपरि द्विगुणितानंकान् समालिखेत् आद्यवर्णस्य मस्तके  
एकैको लेख्यः ततः स्थानद्विगुणिताः अंकाः शिरसि लेख्याः । कथं  
द्वितीयवर्णस्योपरि द्विकस्तृतीयवर्णस्योपरि चतुष्ककः चतुर्थवर्णस्यो-  
परि अष्टको देयः पंचमवर्णस्योपरि षोडश देयाः षष्ठवर्णस्योपरि  
द्वात्रिंशदंका देयाः एवं तावद्यावदंत्यवर्णोपर्यकः स्यात्तत्र येंऽका गुरु-  
रूपोपरि लिखिताः संति तैर्न कार्यम् । लघुस्थाः लघुवर्णोपर्यपि  
येंकास्तत्र ते एकतो मूल्यंते एकीकृत्य पुनरेको मध्ये क्षिप्यते तत-  
स्तैर्लघुस्यैरंकैर्मिश्रितैरेकीकृतैः सैकैरेकसहितैर्यावदंको भवेत्तावत्तम-  
मिदं रूपमिति वक्तव्यम् ॥ १ ॥ इत्युद्दिष्टस्याम्नायः समाप्तः ॥

वर्णान् वृत्तभवान् सैकानुत्तराधरतः स्थितान् ॥



एकादिक्रमश्चैतानुपर्युपरि निक्षिपेत् ॥ उपां-  
त्यतोनिवर्तेत त्यजेदैकैकमूर्ध्वतः ॥ उपर्याद्या-  
द्गुरोरेवमेकद्वयादिलगक्रिया ॥ २ ॥

### इत्येकद्वयादिलगक्रिया

एकद्वयादिलगक्रियार्थमाह । वर्णानिति । यावंतो वृत्तभवावर्णा-  
स्तावतः सैकान् एकसहितान् अध ऊर्ध्वस्थितान् कृत्वादिक्रमेण एता-  
नुपरि उपरि निक्षिपेत् उपांत्यतः समीपान्निवर्तेत व्याघटेत ऊर्ध्वतः  
एकैकं त्यजेत् । उपरि आद्यादिलगक्रिया भवतीत्यन्वयः । विस्तर-  
माह । छंदोविद्विर्वृत्तभवा यस्मिन् पादे यावंतो वर्णास्तावंत एक-  
का लिख्यंते सैकान् तन्मध्ये एकः पुनर्लिख्यते उत्तराधरतः अध-  
ऊर्ध्वस्थिता लिख्यंते । चतुरक्षरपादजातौ स्थापना एतानेकादिक्र-  
मेण उपरि उपरि निक्षिपेत् । तावत् यावत् उपांत्यं ततः उपांत्या-  
न्निवर्तेत उपांत्यं त्यजेदित्यर्थः । एकमेकमुपरि ऊर्ध्वतस्त्यजन् ।  
आद्याद्गुरोरीति भावार्थमाह । चतुरक्षरे छंदसि आद्यमेकं वृत्तं सर्व-  
गुरुभवति चत्वारि त्रिगुरूणि भवंति । षट् रूपाणि द्विगुरूणि भवंति  
एकं सर्वलघु रूपं भवति कथमित्याह ॥ ये अध ऊर्ध्वं पंच एक-  
कास्तत्र प्रथम एको द्वितीये एकके क्षिप्यते तौ द्वौ जातौ तौ च  
तृतीयैकके क्षिप्येते ते त्रयो जाताः तेच चतुष्कैकके क्षिप्यंते  
चत्वारो जाताः पाश्चात्त्यैकः एकः कुत्रापि न लुप्यते ततः उपर्य-  
कमेकं त्यजन् निवर्तेत ततः पुनरपि प्रथम एको द्वितीये द्वितीयेके  
क्षिप्यते ते त्रयो जाताः ते च तृतीये त्रिके क्षिप्यंते षट् जाताः तत  
उपर्यैकं चतुष्कं त्यजन्निवर्तेत । प्रथमांके सर्वगुरुप्रमाणं ततःपुनरपि  
प्रथमैको द्वितीये त्रिके क्षिप्यते चत्वारो जाताः ततः उपर्यैकं षट्कं  
त्यजन्निवर्तेत ततश्चतुष्कः पाश्चात्त्यैकः स कुत्रापि न लुप्यते ततः  
उपर्यैकं त्यजन्निवर्तेत तत्र प्रथमांके सर्वगुरुप्रमाणं द्वितीयांके त्रिगुरु-

प्रमाणं तृतीयांके द्विगुरुप्रमाणं चतुर्थांके एकगुरुप्रमाणं पंचमांके सर्वलघुप्रमाणं चोर्ध्वतो ज्ञातव्यम् । अधस्ताच्च प्रथमांके सर्वलघुप्रमाणं द्वितीयांके त्रिलघुप्रमाणं तृतीयांके द्विलघुप्रमाणं चतुर्थांके एकलघुप्रमाणं चरमांके सर्वगुरुप्रमाणं च ज्ञातव्यम् ॥ १ ॥ २ ॥ इति एकद्व्यादिलगक्रिया ॥

लगक्रियांकसंदोहे भवेत्संख्याविमिश्रिते ॥ उद्दिष्टां  
कसमाहारः सैको वा जनयेदिमाम् ॥ १ ॥ इति  
संख्या ॥

संख्यामाह लगक्रियांकेति । लगक्रियांकसंदोहे एकद्व्यादि<sup>६</sup> लगक्रियायाः अंकसमूहे विमिश्रिते एकतो मिलिते तद्बृहत्तप्रस्तार रूपसंख्यामिलितोक्तः स यथा । चतुरक्षरजातौ एकश्चत्वारः षट् चत्वार एकश्चैते लगक्रियांका भवन्ति एतेषां लगक्रियांकानां मिश्रीभावे षोडश भवन्ति ते षोडश एव संख्या चतुरक्षरजातेः प्रस्तारस्य । पक्षांतरमाह । वायवा उद्दिष्टांकसमाहारः उद्दिष्टवृत्तवर्णाक्षरसि यैकास्तेषामेकीभावः पुनरेकरहितः इमां संख्यां जनयेत् तथा चतुरक्षरे छंदसि द्विगुणैरकैरारोप्यमाणैः पंचदश भवन्ति तैः सैकैः षोडश ॥ १ ॥

संख्यैव द्विगुणैकोना सद्भिरध्वा प्रकीर्तितः ॥  
वृत्तस्यांगुलिकी व्याप्तिमधः कुर्यादथांगुलिम् ॥ १ ॥  
इत्यध्वा ॥

अध्वानमाह संख्यैवेति । चतुरक्षरजातौ षोडश संख्यैव सा द्विगुणा द्वात्रिंशदेकोना एकत्रिंशद्भवति स सद्भिरध्वा वृत्तस्थानमार्गः कथितः कथं । वृत्तस्य वर्णांगुलिकी अंगुलिपरिमाणां व्याप्तिं स्थानमिं कुर्यात् तथा द्वयोः प्रस्तारयोरंतराले एकमेवांगुलं कुर्यात्

एकत्रिदशांगुलायां भुवि एवं चतुरक्षरं छंदः प्रस्तार्यते अथ ऊर्ध्वं  
प्रमाणमिदं न तु दीर्घतायाः प्रमाणं तत्र प्रमाणाभावात् ॥ १ ॥  
इत्यध्वा ॥ एते पट् प्रत्ययाः ॥

वंशेभूत्काश्यपस्य प्रकटगुणगणः शैवसिद्धां-  
तवेत्ता विप्रः पव्येकनामा विमलतरमतिवेदत-  
त्वावबोधे ॥ केदारस्तस्यसूनुः शिवचरणयुगा-  
राधनैकाग्रचित्तश्छंदस्तेनाभिरामं प्रविरचितमि-  
दं वृत्तरत्नाकराख्यम् ॥ १ ॥ इति श्रीभट्टकेदारवि-  
रचिते वृत्तरत्नाकराख्ये छंदःशास्त्रे प्रस्तारप्रकं-  
रणं समाप्तम् ॥

वंशेभूदिति । पव्येकनामा विप्रः काश्यपस्य वंशेऽभूत् । किंभूतो-  
विप्रः प्रकटगुणगणः पुनः किंभूतः शैवसिद्धांतवेत्ता पुनः किंभूतः  
वेदतत्त्वावबोधे विमलतरमतिः तस्य पव्येकस्य केदारः शिवचरणयु-  
गाराधनैकाग्रचित्तः तेन केदारेण इदं वृत्तरत्नाकराख्यं छंदः प्रविरचितं  
किंभूतं छंदः अभिरामम् ॥ १ ॥ इति वृत्तरत्नाकराख्यच्छंदसो-  
व्याख्या समाप्ता ॥



## जाहिरात ।

### रामरसायन-रामायन ।

लीजिये पाठको ! यह परमप्यारी रसिकविहारीजीकी मनोहर काव्य रचना का बहुतही सुंदर ग्रंथ, लीजिये. देखिये समग्र ग्रंथ परम रोचक दोहा, चौपाई, सोरठा इत्यादि छंदबद्धमें वर्णित है और सम्पूर्ण ग्रंथ राम कथासे विभूषित है रामकथामृताभिलाषियोंको तो अत्यन्तही सोख्यप्रदहै रामजन्म, राम विवाह, वनगमन, सीताहरण, रामरावणसंग्राम, रामराज्य, रामाश्वमेध, इत्यादिकथायें अत्यन्त विस्तारपूर्वक वर्णित हैं; काव्यानुरागियो ! यहनूतनकाव्य प्राचीन काव्योंसे किसीप्रकार भावगंभीर, पदरुचिरतामें न्यून नहीं है इसके पदपदमें काव्यकी छटा चित्तको हर्षित करती है विशेष लिखनेकी आवश्यकता नहीं है, काव्यानुरागी इसके द्वारा शीघ्र रुचि पूर्णकमूल्य ढाकव्यय सहित ४ रु० ॥

### श्रीमद्भागवत ब्रजभाषाटीका ।

पञ्चाध्यायी माहात्म्य, अनुक्रमणिका, शंका समाधान और बहुतसी उपयुक्तकथाओंके सहित जिसमें ५०० से भी कुछ अधिक दृष्टांत हैं तृतीयावृत्ति नवीन छपकर तयार हुई है, द्वितीयावृत्तिकी अपेक्षा कागज अक्षर मोटा और स्याही उत्तम है अक्षर मोटा होने तथा कथाओंकी अधिकताके कारण ग्रन्थका आकार भी बड़ा हो गया है इस आवृत्तिमें ग्रंथकी शुद्धताकी ओर बहुतही ध्यान दिया गया है जिससे पढ़ने पढ़ाने तथा पारायण करनेवालोंको किञ्चित्मात्रभी विचार करना नहीं पड़ता. मूल्य सबके सुगमार्थ केवल १२ रु० ही रखवा गया है.

### श्रीमद्भागवत श्रीधरीय टीका और टिप्पणी समेत।

यह पुस्तक अनेकानेक देशोंकी प्राचीन पुस्तकोंसे मिलाकर अत्यंत शुद्धकर सर्वत्र टिप्पणी शोध देकर अतिउत्तम कागजपर उत्तम अक्षरोंमें छापा है. यह प्रथमावृत्ति छपा है. ऐसा शुद्ध और सुंदर पुस्तक अन्यत्र मिलना दुर्लभ है. की० १२ रु० ॥

जाहिरात ।

## ताजिकनीलकंठी भाषाटीका ।

उक्त ग्रंथका भाषानुवाद तीनों तंत्र एकत्रित कर ज्योतिर्विद पं० महीधरजनि कठिन ग्रंथ होनेपर भी ऐसी सरल टीका तथा गूढ़ाश्यों का प्रकाश किया है कि जिसके द्वारा सामान्य श्रेणोंके मनुष्य भी भलीभाँति कानकाज कर सकते हैं वैसेही शुद्धतापूर्वक टपमं चक्र और उदाहरणों सहित उत्तम कागजमें छापी गई है जिसके देखनेसे चित्त प्रसन्न होजायगा और उत्तम विलायती कपड़ेकी जिल्द बाँधी गई है, मूल्य केवल १॥ ६० मात्र है ॥

### सामुद्रिक शास्त्र ।

यह पुस्तक प्राणियोंके शरीरावयव तथा हस्तरेखाओंके फलाफल कथनमें परमोपयोगी है इसके द्वारा आयुज्ञान, संतानादि धनी निर्धनी, पंडित, मूर्ख, कामी, चोर, साधु और असाधुका ज्ञान केवल पठनमात्रसे सर्वसाधारण मनुष्य जिसको कुछ भी समझ होगी कहनेमें समर्थ हो सक्ता है इसकी भाषा परम मनोहर और सरल है विशेष रोचकता इसमें यह है कि प्रत्येक मूलके श्लोकोंका सान्ध्य सरल हिन्दीभाषामें टीकाकिया गया है, जिससे भारीसे भारी पंडित और छोटेसे छोटे अल्पज्ञ अपने नेत्रोंसे अवलोकन कर इसका स्वाद पा सकते हैं, विलायती कपड़ेकी जिल्द बाँधी है. मूल्य केवल १॥ ६० है ॥

भक्तमाल संस्कृत—शुद्धतापूर्वक छपता है ॥

पुस्तक मिलनेका ठिकाना—  
खेमराज श्रीकृष्णदास.

“श्रीविकटेश्वरछापाखाना”—मुम्बई.

